



వేడెక్కిన జూబ్లీహిల్స్ ప్రచారం

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక..

WANTED

రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలేను

జర్నలిస్ట్ వార్త

ఎడిటర్: బిర్లు కరుణాకర్

Cell:9701249103

సంపుటి - 2 సంచిక - 192 బుధవారం 22 అక్టోబర్ 2025 ఎడిటర్ : బిర్లు కరుణాకర్ పేజీలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

మార్చి నాటికి మావోయిజం అంతం

మావోయిజంపై పోరులో భద్రతా దళాలది కీలక పాత్ర అన్న రాజ్ నాథ్ ఒకప్పటి రెడ్ కాలిడార్లు ఇప్పుడు గ్రోత్ కాలిడార్లుగా మారాయని వ్యాఖ్య ఆయుధాలు వీడి జనజీవన ప్రవంతిలోకి వస్తున్న నక్సలైట్లు పోలీసు సంస్కరణ దినోత్సవంలో అమరవీరులకు నివాళులు



జపాన్ చరిత్రలో కొత్త శకం.. తొలి మహిళా ప్రధానిగా సనా తకాయచి!

పార్లమెంట్ దిగువ సభలో సునాయాసంగా నెగ్గిన తకాయచి సంకీర్ణం నుంచి వైదొలగిన కొమెయిటో పార్టీ జపాన్ ఇన్స్పెక్షన్ పార్టీతో ఎల్డీపీ కొత్త పాత్ర



తెలంగాణ పోలీసులు దేశంలోనే అగ్రస్థానం



పోలీసు అమరవీరుల దినోత్సవంలో రేవంత్ రెడ్డి

విధి నిర్వహణలో పోలీసుల త్యాగాలు మరువలేనివని కొనియాడిన సీఎం అమరవీరుల కుటుంబాలకు అన్నివిధాలా అండగా ఉంటామని భరోసా

హైదరాబాద్, అక్టోబర్ 21(జర్నలిస్ట్ వార్త):

మిగిలిన మావోయిస్టుల కూడా జనజీవన ప్రవంతిలో కలిసి, తెలంగాణ అభివృద్ధిలో భాగస్వాములు కావాలని ముఖ్యమంత్రి

రేవంత్ రెడ్డి పిలుపునిచ్చారు. ఇటీవలి కాలంలో పలువురు మావోయిస్టులు లొంగిపోతున్న నేపథ్యంలో ఆయన ఈ వ్యాఖ్యలు చేయడం ప్రాధాన్యం సంతరించుకుంది. **మిగతా 2లో...**



ఏపీ వ్యవసాయానికి ఆస్ట్రేలియా అండ..


- ఆస్ట్రేలియాలోని వెస్ట్రన్ సిడ్నీ యూనివర్సిటీని సందర్శించిన మంత్రి నారా లోకేశ్
- ఏపీ వ్యవసాయ ఆధునికీకరణకు సహకరించాలని వర్చిటీ యాజమాన్యానికి విజ్ఞప్తి
- వాతావరణాన్ని తట్టుకునే పంటలు, ఫార్మింగ్ పై కలిసి పనిచేయాలని ప్రతిపాదన
- ఆచార్య ఎన్టీ రంగా వర్చిటీతో భాగస్వామ్యం కావాలని సూచన

సిడ్నీ అక్టోబర్ 21(జర్నలిస్ట్ వార్త):

ఆంధ్రప్రదేశ్ వ్యవసాయ రంగంలో ఆధునిక సాంకేతికతను ప్రవేశపెట్టి, రైతులను బలోపేతం చేసే లక్ష్యంతో రాష్ట్ర ఐటీ, విద్యాశాఖ మంత్రి నారా లోకేశ్ ఆస్ట్రేలియాలో పర్యటిస్తున్నారు. ఈ పర్యటనలో భాగంగా ఆయన ప్రఖ్యాత వెస్ట్రన్ సిడ్నీ యూనివర్సిటీని (డబ్ల్యుఎన్ యూ) సందర్శించి, వర్చిటీ సీనియర్ ప్రతినిధులు, వ్యవసాయ టెక్నాలజీ పరిశోధకులతో **మిగతా 2లో...**

ముగిసిన జూబ్లీహిల్స్ ఉప ఎన్నిక నామినేషన్ గడువు..

150కి పైగా నామినేషన్లు మధ్యాహ్నం 3 గంటల వరకు ముగిసిన నామినేషన్ గడువు గేటు లోపల ఉన్న వారికి నామినేషన్ వేయడానికి అవకాశం బరిలో ప్రధాన పార్టీలతో పాటు స్వతంత్రులు, రీజనల్ లింగ్ గోడ్డు బాధిత రైతులు



జూబ్లీహిల్స్ కోసం బిఆర్ఎస్ స్టార్ కాంపెయిన్లు



హైదరాబాద్, అక్టోబర్ 21(జర్నలిస్ట్ వార్త): జూబ్లీహిల్స్ అసెంబ్లీ నియోజకవర్గం ఉప ఎన్నిక ప్రచారం కోసం భారత రాష్ట్ర సమితి బిఆర్ఎస్ పార్టీ తరపున మొత్తం 40 మంది స్టార్ కాంపెయిన్లకు తెలంగాణ రాష్ట్ర ప్రధాన ఎన్నికల అధికారి కార్యాలయం ఆమోదం తెలిపింది. ఆ పార్టీ జనరల్ సెక్రటరీ సోమ భరత్ కుమార్ ఇచ్చిన ప్రతిపాదన మేరకు.. వారికి వాచానాల అనుమతికి పాస్ లను మంజూరు చేశారు. **మిగతా 2లో...**

ప్రభుత్వ వైద్యానికి సుస్తి

ఖైరతాబాద్ బస్టి దవాఖానాలను పరిశీలించిన కెటిఆర్

మా ఎమ్మెల్యే మీ స్టార్ క్యాంపెయిన్ రారా? గెలిచిన వారు ఏ పార్టీలో ఉన్నారో ? దానం నాగేందర్ స్టార్ కాంపెయిన్ ఎలా ప్రభుత్వ వైద్యానికి సుస్తి పట్టేందని విమర్శ



హైదరాబాద్, అక్టోబర్ 21(జర్నలిస్ట్ వార్త):

పార్టీ మారిన ఎమ్మెల్యేలు ఏ పార్టీలో ఉన్నారో చెప్పుకోలేక పోతున్నారని.. వాళ్ళకి సిగ్గుపించడం లేదా అని ప్రశ్నించారు. స్పీకర్ దగ్గర తాము పార్టీ మారలేదని అబద్ధాలు చెబుతున్నారని ధ్వజమెత్తారు. దానం నాగేందర్ పేరు కాంగ్రెస్ పార్టీ క్యాంపెయిన్ల లిస్టులో ఎందుకు వచ్చిందని ప్రశ్నించారు. దానం నాగేందర్ ఏ పార్టీలో గెలిచారు, ఏ పార్టీకి ప్రచారం చేస్తున్నాడని నిలదీశారు. ఏమిసీనీ అంటే.. ఆల్ ఇండియా కరష్టన్ కమిటీ అని ఆగ్రహం వ్యక్తం చేశారు. తమ పార్టీలో


గెలిచిన వాళ్ళను తీసుకుని, వాళ్ళ పార్టీ క్యాంపెయిన్ల జాబితాలో పెట్టారని మండిపడ్డారు. రేవంత్ సర్కార్ హైదరాబాద్ ను గాలికొదిలేసిందని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. బస్టి దవాఖానాలు ప్రభుత్వం పట్టించుకోవడం లేదని మండిపడ్డారు. **మిగతా 2లో...**

పెట్టుబడుల వేట

3 రోజుల్లో 25 సమావేశాలు... యూఏకలో సీఎం చంద్రబాబు పర్యటన

విశాఖ భాగస్వామ్య సదస్సు కోసం పెట్టుబడుల ఆకర్షణే లక్ష్యం పాలిత్రామికవేత్తలతో రోడ్ షో, వరుసగా కీలక భేటీలు తెలుగు ప్రవాసులతోనూ ప్రత్యేకంగా సమావేశం

అమరావతి, అక్టోబర్ 21(జర్నలిస్ట్ వార్త): ఆంధ్రప్రదేశ్ రాష్ట్రానికి పెట్టుబడులను ఆకర్షించడమే ఏకైక లక్ష్యంగా ముఖ్యమంత్రి నారా చంద్రబాబు నాయుడు మరో కీలక విదేశీ పర్యటనకు సిద్ధమయ్యారు. నేటి నుంచి మూడు రోజుల పాటు ఆయన యునైటెడ్ ఆరబ్ ఎమిరేట్స్ (యుఏఈ)లో పర్యటించనున్నారు. ఈ పర్యటనలో ఆయన అత్యంత బిజీగా గడపనున్నారు. **మిగతా 2లో...**



రియాజ్ ఎన్కౌంటర్ ను సుమోటోగా స్వీకరించిన మానవ హక్కుల కమిషన్.

నివేదికను సమర్పించాలని డిజిపీకి కీలక ఆదేశాలు
నవంబర్ 24వ తేదీ లోగా నివేదిక అందించాలని డిజిపీకి ఆదేశం
ఆత్మరక్షణ కోసం జరిపిన కాల్పుల్లో రియాజ్ చనిపోయినట్లు ప్రకటించిన డిజిపీ

హైదరాబాద్, అక్టోబర్ 21(జర్నలిస్ట్ వార్త):

నిజామాబాద్ కానిస్టేబుల్ హత్య కేసులో నిందితుడు రియాజ్ ఎన్కౌంటర్ ను తెలంగాణ రాష్ట్ర మానవ హక్కుల కమిషన్ (ఎన్ హెచ్ఆర్సీ) సుమోటోగా స్వీకరించింది. ఈ ఎన్కౌంటర్ కు సంబంధించి నివేదికను సమర్పించాలని డిజిపీకి ఆదేశాలు జారీ చేసింది. **మిగతా 2లో...**



జపాన్ చరిత్రలో కొత్త శకం..

తొలి మహిళా ప్రధానిగా సనా తకాయుచి!

జపాన్ రాజకీయ చరిత్రలో ఒక నూతన అధ్యాయం మొదలైంది. దేశ మొట్టమొదటి మహిళా ప్రధానమంత్రిగా కన్పట్టేదీనే నేత సనా తకాయుచి (64) ఎన్నికై చరిత్ర సృష్టించారు. మంగళవారం పార్లమెంట్ దిగువ సభలో జరిగిన ఎన్నికల్లో ఆమె విజయం సాధించారు. గత నెలలో ఎన్నికల్లో ఓటమికి బాధ్యత వహిస్తూ షిగెరు ఇషిబా రాజీనామా చేయడంతో ఈ ఎన్నిక అనివార్యమైంది. పార్లమెంటులోని 465 స్థానాలన్నీ దిగువ సభలో జరిగిన ఓటింగ్‌లో సనా తకాయుచికి 237 ఓట్లు లభించాయి. దీంతో ఆమె మెజారిటీ మార్కును సునాయానంగా దాటారు. ఎగువ సభ ఆమోదం కూడా పొందిన తర్వాత, ఈ సాయంత్రం ఆమె జపాన్ 104వ ప్రధానమంత్రిగా ప్రమాణ స్వీకారం చేయనున్నారు. చక్రవర్తిని కలిసిన అనంతరం ఆమె అధికారికంగా బాధ్యతలు చేపడతారు. చైనా విధానాలపై తీవ్ర విమర్శలు చేసే వ్యక్తిగా గుర్తింపు పొందిన తకాయుచి, గతంలో హావీ మెటల్ డ్రమ్మర్‌గా కూడా పనిచేశారు. అక్టోబర్ 4న అధికార లిబరల్

డెమోక్రటిక్ పార్టీ (ఎల్‌డీపీ) అధ్యక్షురాలిగా ఆమె ఎన్నికయ్యారు. అయితే, ఆమె కన్సర్వేటివ్ భావాలు, పార్టీలోని నిధుల కుంభకోణం కారణంగా పాత మిత్రపక్షమైన కొమెయిటో పార్టీ సంకీర్ణం నుంచి వైదొలిగింది. ఈ పరిణామంతో ఎల్‌డీపీ.. సంస్కరణవాద, మితవాద పార్టీ అయిన జపాన్ ఇన్స్పేషన్ పార్టీ (జేఐపీ)తో సోమవారం సాయంత్రం కొత్త పొత్తు ఒప్పందం కుదుర్చుకుంది.ఈ సందర్భంగా తకాయుచి మాట్లాడుతూ “జపాన్ ఆర్థిక వ్యవస్థను మరింత బలోపేతం చేస్తానని, భావి తరాలకు బాధ్యత వహించే దేశంగా జపాన్‌ను తీర్చిదిద్దుతా” అని హామీ ఇచ్చారు. ఆమె సొంత పట్టణమైన నారాలో ఒక విశ్రాంత ఉద్యోగి మాట్లాడుతూ “ఆమె మహిళ అయినా చాలా గట్టి మనస్తత్వం ఉన్న వ్యక్తి. ఏది ఒక్కో, ఏది తప్పో స్పష్టంగా చెప్పగలరు” అని తన అభిప్రాయాన్ని వెల్లడించారు.

మోదీ శుభాకాంక్షలు
బంధాన్ని మరింత బలోపేతం చేద్దామని పిలుపు



జపాన్ దేశ చరిత్రలో ఒక నూతన అధ్యాయం మొదలైంది. దేశానికి తొలి మహిళా ప్రధానమంత్రిగా సనే తకాయుచి ఎన్నికై చరిత్ర సృష్టించారు. ఈ చారిత్రక ఘట్టంపై భారత ప్రధాని నరేంద్ర మోదీ హృదయపూర్వక అభినందనలు తెలిపారు. సనే తకాయుచితో కలిసి పనిచేసేందుకు తాను ఎంతో ఆసక్తిగా ఎదురుచూస్తున్నట్లు ఆయన పేర్కొన్నారు. ఈ మేరకు ప్రధాని మోదీ మంగళవారం తన అధికారిక ఎన్టీ ఖాతాలో ఒక ప్రత్యేక పోస్ట్ చేశారు. భారత్, జపాన్ మధ్య ఉన్న ప్రత్యేక వ్యూహాత్మక భాగస్వామ్యాన్ని మరింత ఉన్నత స్థాయికి తీసుకెళ్లేందుకు కృషి చేస్తామని స్పష్టం చేశారు. ఇండో-పసిఫిక్ ప్రాంతంలో, అలాగే ప్రపంచవ్యాప్తంగా శాంతి, సుస్థిరత, క్రేయస్థును నెలకొల్పడంలో ఇరు దేశాల బంధం అత్యంత కీలకమని ఆయన తన పోస్ట్‌లో అభిప్రాయపడ్డారు.

పెట్టుబడుల వేట

(మొదటి పేజీ తరువాయి)
కేవలం మూడు రోజుల్లోనే ఏకంగా 25 సమావేశాల్లో పాల్గొంటూ, రాష్ట్రానికి పరిశ్రమలను తీసుకురావడమే ప్రధాన అజెండాగా ముందుకు సాగనున్నారు. విశాఖపట్నంలో సనంబర్ 14, 15 తేదీల్లో రాష్ట్ర ప్రభుత్వం అత్యంత ప్రతిష్టాత్మకంగా నిర్వహించనున్న భాగస్వామ్య సదస్సు (పార్ట్‌నర్‌షిప్ సమ్మిట్) విజయవంతమే ధ్యేయంగా ఈ పర్యటన సాగనుంది.

పర్యటన షెడ్యూల్ ఇలా..
ముఖ్యమంత్రి చంద్రబాబు అక్టోబర్ 22న ఉదయం 10 గంటలకు హైదరాబాద్ నుంచి దుబాయ్‌కు బయల్దేరి, భారత కాలమానం ప్రకారం మధ్యాహ్నం 2 గంటలకు అక్కడికి చేరుకుంటారు. దుబాయ్‌లో అదుగుపెట్టిన వెంటనే ఆయన తన అధికారిక కార్యక్రమాలను ప్రారంభిస్తారు. మూడు రోజుల పర్యటనలో ప్రభుత్వ ప్రతినిధులతో 3 సమావేశాలు, పారిశ్రామికవేత్తలతో 14 వన్-టు-వన్ భేటీలు, రౌండ్ టేబుల్ సమావేశాలు ఉంటాయి. వీటితో పాటు 2 సైట్ విజిట్స్, 2 మీడియా ఇంటర్వ్యూలు, సీబిఐ అధ్యక్షులలో ఒక రోడ్‌వేల్, తెలుగు ప్రవాసులతో మరో సమావేశం సహా మొత్తం 25 కార్యక్రమాల్లో ఆయన పాల్గొంటారు. ప్రతిరోజూ దాదాపు ఐదూర సమావేశాలు ఉండేలా పర్యటనను పక్కనపడిగా రూపొందించారు.పర్యటనలో భాగంగా తొలిరోజున 22న చంద్రబాబు ఐదు బ్రముఖ కంపెనీల ప్రతినిధులతో సమావేశం కానున్నారు. శోభా గ్రూప్, షరఫ్ డీజీ, ట్రాన్స్ వరల్డ్ గ్రూప్, లూథా గ్రూప్, దుబాయ్ ఫ్యూచర్ ఫౌండేషన్ వంటి సంస్థల అధినేతలతో ఆయన వన్-టు-వన్ భేటీలు నిర్వహిస్తారు. ఈ సమావేశాల్లో ప్రధానంగా ఇండస్ట్రియల్ పార్కులు, ఐటీ, లాజిస్టిక్స్, వేర్‌హౌసింగ్, హోర్టలు, షిప్ మేనేజ్‌మెంట్ వంటి కీలక రంగాల్లో రాష్ట్రంలో ఉన్న పెట్టుబడుల అవకాశాలపై చర్చిస్తారు. అనంతరం, ఆయన ‘ముఖ్యజయం ఆఫ్ ది ఫ్యూచర్’ను సందర్శిస్తారు. అక్కడ ‘జర్నీ టు 2071’ థీమ్‌తో ఏర్పాటు చేసిన స్పేస్ ట్రావెల్ ఎక్స్‌పీరియన్స్ సెంటర్‌ను, భవిష్యత్ టెక్నాలజీ సౌలభ్యవ్యవస్థను పరిశీలిస్తారు. ఆదే రోజు రాత్రి జరిగే రోడ్‌వేల్‌లో పాల్గొని పారిశ్రామికవేత్తలను ఉద్దేశించి ప్రసంగించి, విశాఖ సదస్సుకు ఆహ్వానిస్తారు.గతంలో సింగపూర్‌లో విజయవంతంగా పర్యటించిన ముఖ్యమంత్రి బృందం, ఇప్పుడు యూఏఈలోని పారిశ్రామికవేత్తలను, ప్రభుత్వ ప్రతినిధులను విశాఖ సదస్సుకు ఆహ్వానించనుంది. తన పర్యటన చివరి రోజున, దుబాయ్‌లో ఏవీఎన్ఆర్‌లో అధ్యక్షులలో ఏర్పాటు చేసే తెలుగు డయాస్పోరా సమావేశంలో చంద్రబాబు పాల్గొని ప్రసంగిస్తారు. రాష్ట్ర అభివృద్ధిలో ప్రవాసుల భాగస్వామ్యంపై ఆయన చర్చించనున్నారు.

ఏపీ వ్యవసాయానికి ఆస్ట్రేలియాఅండ..

(మొదటి పేజీ తరువాయి)
కీలక సమావేశం నిర్వహించారు. ఏపీ వ్యవసాయ రంగం అదుర్దాంటున్న సవాళ్లను అధిగమించేందుకు తమతో కలిసి పనిచేయాలని లోకేశ్ వారికి విజ్ఞప్తి చేశారు.ఈ సందర్భంగా మంత్రి నారా లోకేశ్ మాట్లాడుతూ, “ఆంధ్రప్రదేశ్‌లోని ఆచార్య ఎస్సీ రంగా వ్యవసాయ విశ్వవిద్యాలయంతో కలిసి పనిచేయాలి. వాతావరణ మార్పులను తట్టుకునే పంటల అభివృద్ధి, ప్రిసిషన్ ఫార్మింగ్ వంటి రంగాల్లో మీ నైపుణ్యాన్ని మార్ రైతులకు అందించాలి” అని కోరారు. స్మార్ట్ ఫార్మింగ్, అగ్రి-బిక్ ఆవిష్కరణలపై రైతులకు, వ్యవసాయ నిపుణులకు శిక్షణ ఇచ్చేందుకు సంయుక్త కార్యక్రమాలు చేపట్టాలని సూచించారు. స్మార్ట్ నీటిపారుదల వ్యవస్థలు, కృత్రిమ మేధస్సు (ఎఐ) ఆధారిత వ్యవసాయ పరిష్కారాలను అభివృద్ధి చేసేందుకు ఇన్స్పేషన్ హబ్‌ల ఏర్పాటులో సహకరించాలని కోరారు. రాష్ట్రంలో స్థిరమైన వ్యవసాయ విధానాల రూపకల్పనకు పరిశోధన ఆధారిత సూచనలు ఇవ్వాలని మంత్రి లోకేశ్ విజ్ఞప్తి చేశారు.మంత్రి లోకేశ్ ప్రతిపాదనలపై వర్చుటీ ప్రతినిధులు సానుకూలంగా



స్పందించారు. తమ విశ్వవిద్యాలయం స్థిరమైన అభివృద్ధిలో ప్రపంచంలోనే నంబర్ వన్ స్థానంలో ఉందని ప్రపంచంలోని టాప్ 2 శాతం విశ్వవిద్యాలయాలలో ఒకటిగా గుర్తింపు పొందిందని వారు వివరించారు. ఇప్పటికే ఐఐఐఐఐ వంటి భారతీయ సంస్థలతో కలిసి పనిచేస్తున్నామని తెలిపారు. తమ అనుబంధ సంస్థ

హాన్సిబర్ ఇన్ స్టిట్యూట్ ఫర్ ద ఎన్నియూమ్... భూసారం, నీటి యాజమాన్యం వంటి అంశాలపై విస్తృత పరిశోధనలు చేస్తోందన్నారు. ఎఐ, ఇంటెల్లెజ్ట్ ఆఫ్ థింగ్స్ టెక్నాలజీలను ఉపయోగించి పంట దిగుబడులను పెంచడంపై దృష్టి సారించామని, ఏపీ ప్రభుత్వంతో కలిసి పనిచేసేందుకు సిద్ధంగా ఉన్నామని వారు పేర్కొన్నారు.

దక్షిణాఫ్రికాలో కామారెడ్డి వాసి అనుమానాస్పద మృతి

కామారెడ్డి,అక్టోబర్ 21(జర్నలిస్ట్ వార్త): దీపావళి రోజు దక్షిణాఫ్రికాలో తెలంగాణ వాసి మృతిచెందారు. కామారెడ్డి జిల్లా భిక్షునారకు చెందిన బత్తుల శ్రీనివాస్ (32) అనుమానాస్పదస్థితిలో మరణించాడు. వివరాలోకి వెళ్తే.. భిక్షునారకు చెందిన బత్తుల శ్రీనివాస్ కొన్నేళ్ల క్రితం ఉషాధి కోసం దక్షిణాఫ్రికాకు వలస వెళ్లారు. అక్కడ బోరింగ్ డ్రిల్లర్, డ్రైవర్‌గా పనిచేస్తున్నారు. అయితే సోమవారం నాడు చెట్టుకు వేలాడుతూ విగతజీవిగా ఉండటాన్ని స్థానికులు గుర్తించారు. దీంతో తెలంగాణలోని కుటుంబసభ్యులకు సమాచారం ఇచ్చారు. తమ కొడుకు మృతిపై అనుమానాలు ఉన్నాయని కుటుంబసభ్యులు ఆరోపిస్తున్నారు. కాగా, మృతునికి భార్య నవిత, కూతురు లాస్య, కొడుకు నిహాల్ ఉన్నారు.

జాబ్లీహిల్స్ కోసం బిఆర్ఎస్ స్టార్ కాంపెయినర్లు

(మొదటి పేజీ తరువాయి)
ఈ ఎన్నికల ప్రచారం అక్టోబర్ 18 నుంచి నవంబర్ 9 సాయంత్రం 6 గంటల వరకు కొనసాగనున్నది. బీఆర్ఎస్ స్టార్ క్యాంపెయిన్ల జాబితాలో ముఖ్య నేతలు, మాజీ మంత్రులు, ఎమ్మెల్యేలు ఉన్నారు. ఈ జాబితాలో మాజీ ముఖ్యమంత్రి, బీఆర్ఎస్ అధినేత కల్వకుంట్ల చంద్రశేఖరరావు పేరు సైతం ఉన్నది. అలాగే, మాజీ మంత్రులు కేటీఆర్, హరీశ్‌రావు, టీ శ్రీనివాస్ యాదవ్, వీ ప్రశాంత్ రెడ్డి, జీ జగదీష్ రెడ్డి, గంగుల కమలాకర్, సలితా ఇంద్రారెడ్డి, ఎస్ నిరంజన్ రెడ్డి ఉన్నారు. మహమూద్ అలీ, ఎర్రబెల్లి దయాకర్ రావు, వీ శ్రీనివాస్ గౌడ్, కొప్పుల ఈశ్వర్ సైతం స్టార్ క్యాంపెయిన్లదర్ జాబితాలో ఉన్నారు. మాజీ డిప్యూటీ స్పీకర్లు టీ పద్మారావు గౌడ్, పద్మా దేవేందరరెడ్డితో పాటు ఎమ్మెల్యేలు ఎం కృష్ణ రావు, కేపీ వివేకానంద గౌడ్, డీ సుధీర్ రెడ్డి, డాక్టర్ పల్ల రాజేశ్వర్ రెడ్డి, కాలేరు వెంకటేశం, పాడి కౌశిక్ రెడ్డి, నాడుకూర మల్లారెడ్డి, డాక్టర్ కల్వకుంట్ల సంజయ్, బండారు లక్ష్మారెడ్డి, మర్రి రాజశేఖర్ రెడ్డి, చింతా ప్రభాకర్ సైతం స్టార్ క్యాంపెయిన్లర్నగా ఉన్నారు. ఎమ్మెల్సీల్లో దాసోజు శ్రవణ్, ముతా గోపాల్, శబీబ్‌హాక్ రాజు, పోచంపల్లి శ్రీనివాస్ రెడ్డి, టాటా మధుసూధన్, ఎల్ రమణ, తత్వలపల్లి రవీందర్ రావు ఉన్నారు. ఎంపీ వద్దిరాజు రవి చంద్ర, మాజీ ఎమ్మెల్యేలు విష్ణు వర్ధన్ రెడ్డి, చక్రీల్ అమిర్ మొహమ్మద్, మాజీ చైర్మన్ రావుల శ్రీధర్ రెడ్డి, సీనియర్ నాయకులు ఆర్ఎస్ ప్రదీప్ కుమార్, షేక్ అబ్దుల్లా సోహెల్ షేర్ల సైతం ఉన్నారు.

తెలంగాణ పోలీసులు దేశంలోనే అగ్రస్థానం

(మొదటి పేజీ తరువాయి)
హైదరాబాద్‌లోని గోషామహల్ స్టేడియంలో నేడు నిర్వహించిన ‘పోలీసు అమరవీరుల స్మారక దినోత్సవం’లో ఆయన ఈ విజ్ఞప్తి చేశారు.ఈ కార్యక్రమానికి ముఖ్య అతిథిగా హాజరైన సీఎం రేవంత్ రెడ్డి, ముందుగా పోలీసు అమరవీరుల స్మారక స్థూపాన్ని ఆవిష్కరించి, విధి నిర్వహణలో ప్రాణాలు కోల్పోయిన సిబ్బందికి ఘనంగా నివాళులర్పించారు. ఈ సందర్భంగా ఆయన మాట్లాడుతూ, సమాజానికి పోలీసులు ఒక నమ్మకాన్ని, భరోసాను ఇస్తారని కొనియాడారు. ప్రజల శాంతిభద్రతల కోసం పోలీసులు తమ ప్రాణాలను సైతం పణంగా పెడుతున్నారని పేర్కొన్నారు.తమ ప్రభుత్వం పోలీసుల సంక్షేమానికి కట్టుబడి ఉందని రేవంత్ రెడ్డి స్పష్టం చేశారు. అధికారంలోకి వచ్చాక 16 వేల కానిస్టేబుల్, ఎస్ఐ ఉద్యోగాలను భర్తీ చేశామని గుర్తుచేశారు. విధి నిర్వహణలో ప్రాణాలు కోల్పోయిన పోలీసుల కుటుంబాలకు విద్య, ఆర్థిక విషయల్లో ప్రభుత్వం ఎల్లప్పుడూ అండగా ఉంటుందని భరోసా ఇచ్చారు. దేశంలోనే అత్యధిక పరిహారం అందిస్తున్నామని ఆయన తెలిపారు.మారుతున్న కాలానికి అనుగుణంగా సైబర్, డ్రగ్స్ వంటి కొత్త తరహా నేరాలు పుట్టుకొస్తున్నాయని, వాటిని ఎదుర్కోవడంలో తెలంగాణ పోలీసులు దేశంలోనే అగ్రస్థానంలో ఉన్నారని సీఎం ప్రశంసించారు. డ్రగ్స్‌పై పోరాటానికి ‘ఈగల్ టీమ్’ను, సైబర్ నేరాల నియంత్రణకు ప్రత్యేక విభాగాన్ని ఏర్పాటు చేశామని వివరించారు. రాజకీయ ఒత్తిళ్లు లేకుండా పోలీసులు స్వేచ్ఛగా పనిచేస్తున్నారని ఆయన పేర్కొన్నారు.

మార్చి నాటికి మావోయిజం అంతం

అక్టోబర్ 21(జర్నలిస్ట్ వార్త):
దేశంలో మావోయిజంపై కేంద్ర రక్షణ మంత్రి రాజ్‌నాథ్ సింగ్ కీలక వ్యాఖ్యలు చేశారు. వచ్చే ఏడాది మార్చి నాటికి మావోయిజాన్ని దేశం నుంచి పూర్తిగా నిర్మూలిస్తామని ఆయన ధీమా వ్యక్తం చేశారు. పోలీసు సంస్కరణ దినోత్సవం సందర్భంగా ఈరోజు ఢిల్లీలో జరిగిన కార్యక్రమంలో ఆయన ప్రసంగించారు.భద్రతా బలగాల సమష్టి కృషితో గత కొన్నేళ్లుగా మంచి ఫలితాలు వస్తున్నాయని రాజ్‌నాథ్ తెలిపారు. ఈ ఏడాది కూడా పలువురు అగ్రశ్రేణి నక్సలైట్లను మట్టుబెట్టినట్లు వెల్లడించారు. మావోయిజం ప్రభావిత జిల్లాల సంఖ్య కూడా గణనీయంగా తగ్గిందని, మిగిలిన కొన్ని ప్రాంతాలను కూడా వచ్చే ఏడాది మార్చి నాటికి పూర్తిస్థాయిలో మావోయిజు రహితంగా మారుస్తామని ఆయన స్పష్టం చేశారు. “ఈ సమస్య జాడలు కూడా లేకుండా పోతాయని దేశం మొత్తం నమ్మకంతో ఉంది” అని ఆయన అన్నారు.ఒకప్పుడు ఫత్తీస్‌గఢ్, ఝారఖండ్, ఒడిశా, ఆంధ్రప్రదేశ్, తెలంగాణ, మహారాష్ట్ర వంటి రాష్ట్రాల్లో మావోయిజం పెను సమస్యగా ఉండేదని గుర్తుచేశారు. కానీ, ఇప్పుడు పరిస్థితి పూర్తిగా మారిపోయిందని, ఒకప్పుడు నక్సలైట్ల హింసతో వణికిపోయిన ప్రాంతాల్లో అభివృద్ధి పరుగులు పెడుతోందని వివరించారు. “గతంలో రెడ్ కారిడార్లుగా పేరుపొందిన ప్రాంతాలు ఇప్పుడు గ్రీన్ కారిడార్లుగా రూపాంతరం చెందుతున్నాయి” అని ఆయన పేర్కొన్నారు. ఆయా గ్రామాల్లో పాఠశాలలు, కళాశాలలు, ఆసుపత్రులు, రహదారులు వంటి వౌలిక వసతులు కల్పిస్తున్నట్లు తెలిపారు.ఢిల్లీలోని జాతీయ పోలీసు స్మారక చిహ్నం వద్ద జరిగిన పోలీసు సంస్కరణ దినోత్సవంలో రాజ్‌నాథ్ పాల్గొన్నారు. 1959లో లభశ్లోని హోట్ స్ప్రింగ్స్ వద్ద చైనా సైనికుల దాడికి ప్రాణాలు అర్పించిన 10 మంది పోలీసుల త్యాగాన్ని స్మరించుకుంటూ ఈ దినోత్సవాన్ని జరుపుకున్నారు. ఈ సందర్భంగా ఆయన మాట్లాడుతూ.. మావోయిజాన్ని అంతం చేయడంలో పోలీస్, సీఆర్‌ఎఫ్, బీఎస్‌ఎఫ్, స్థానిక యంత్రాంగం సమన్వయంతో పనిచేస్తున్న తీరు ప్రశంసనీయమని కొనియాడారు. వారి అవిత్రాంత కృషి వల్లే ఈ సమస్య చరిత్రగా మిగిలిపోతోందని అన్నారు.ప్రధాని మోదీ నాయకత్వంలో పోలీసు బలగాల ఆధునికీకరణకు ప్రభుత్వం పెద్దపీట వేస్తోందని రాజ్‌నాథ్ తెలిపారు. వారికి అత్యాధునిక ఆయుధాలు, డ్రోన్లు, నిఘా వ్యవస్థలు, ఫోరెన్సిక్ ల్యాబ్‌ల వంటి సాంకేతికతను అందిస్తున్నామని చెప్పారు. బలమైన పోలీసు వ్యవస్థతోనే బలమైన దేశ నిర్మాణం సాధ్యమని ఆయన పేర్కొన్నారు.

నీపీఐ జాతీయ కార్యదర్శిగా ఏపీ నేత రామకృష్ణ

ఏపీ నీపీఐకి నూతన కార్యదర్శిగా ఈశ్వరయ్య ఏకగ్రీవం

(మొదటి పేజీ తరువాయి)
చండీగఢ్‌లో జరిగిన పార్టీ జాతీయ మహాసభల్లో ఈ నియామకం జరిగింది. పార్టీ సిద్ధాంతాలకు కట్టుబడి, ప్రజా ఉద్యమాల్లో చురుగ్గా పాల్గొనడం ద్వారా ఆయనకు లభించిన గుర్తింపు ఈ పదవికి దోహదపడింది. రామకృష్ణ జాతీయ రాజకీయాల్లోకి వెళ్లడంతో, ఏపీ సీపీఐ



శ్రేణిల్లో హర్షం వ్యక్తమవుతోంది.అటు, ఆంధ్రప్రదేశ్ రాష్ట్ర కార్యదర్శి పదవిని కూడా పార్టీ భర్తీ చేసింది. ఏపీ సీపీఐ కార్యదర్శిగా జి.ఈశ్వరయ్య ఏకగ్రీవంగా ఎన్నికయ్యారు. వాస్తవానికి ఆగస్టులో ఒంగోలులో జరిగిన రాష్ట్ర మహాసభల్లోనే నూతన కార్యదర్శి ఎన్నిక పూర్తి కావాల్సి ఉండగా, కొన్ని కారణాల వల్ల వాయిదా పడింది. జాతీయ మహాసభల తర్వాతే ఈ నియామకం ఉంటుందని అప్పట్లో పార్టీ నాయకత్వం స్పష్టం చేసింది. దాని ప్రకారమే తాజా ఎన్నిక జరిగింది.ఇప్పటిదాకా రాష్ట్ర కార్యదర్శిగా వ్యవహరించిన కె.రామకృష్ణ మూడు పర్యాయాలు ఈ పదవిని చేపట్టడంతో, పార్టీ నిబంధనల ప్రకారం ఆయన కొనసాగేందుకు వీలేదు. దాంతో, ఆయన స్థానంలో ఈశ్వరయ్యను రాష్ట్ర కార్యదర్శిగా ఎన్నుకున్నారు.

ప్రభుత్వ వైద్యానికి సుస్తీ

(మొదటి పేజీ తరువాయి)
. హైదరాబాద్‌ను రేవంత్ గాలికి వదిలేశారని చెప్పారు. ప్రజల ఆరోగ్యం మీద ప్రభుత్వం దృష్టి పెట్టాలని డిమాండ్ చేశారు. పార్టీ నాయకులతో కలిసి ఖైరతాబాద్ లోని ఇబ్రహీంనగర్ బస్టీ దవాఖాన, అంగన్‌వాడీ కేంద్రాని సందర్శించారు. ఈ సందర్భంగా బస్టీ దవాఖానలో సదుపాయాలను పరిశీలించారు. మందులు, పరికరాల పని తీరు, దవాఖానలో అందుతున్న వైద్య సేవల వివరాలను డాక్టర్లను ఆడిగి తెలుసుకున్నారు. కేసీఆర్ ప్రభుత్వం హైదరాబాద్ నల్లువైపులా నాలుగు టీవీల దవాఖానలను ప్రారంభించిందని చెప్పారు. 90 శాతం పనులు బీఆర్ఎస్ హయాంలోనే పూర్తయ్యాయని తెలిపారు. మిగిలిన 10 శాతం పనులు చేయడానికి ఈ ప్రభుత్వానికి చేతకావడం లేదని మండిపడ్డారు. బస్టీ దవాఖానలను రేవంత్ ప్రభుత్వం పట్టించుకోవడం లేదని విమర్శించారు. ఈ సందర్భంగా తమకు 4 నెలలుగా జీతాలు రావడం లేదని, జీతాల విషయంలో ప్రభుత్వం ఇబ్బందులు పెడుతుందని మహిళా డాక్టర్ తెలిపారు. అంగన్‌వాడీ కేంద్రంలో సమస్యలపై ఆరా తీశారు. చిన్నారులకు వా+లకెట్లు పంచివేీ చేశారు. అనంతరం మీడియాతో మాట్లాడుతూ.. నాడు కేసీఆర్ హయాంలో ప్రజలకు, ముఖ్యంగా పేదలు అందరికీ అందుబాటులో ఉండేలా 450 బస్టీ దవాఖానాలను ఏర్పాటు చేశారని తెలిపారు. వాటితో పాటు తెలంగాణ డయ్యగ్నెక్స్ సెంటర్‌లను ఏర్పాటు చేసి, ప్రజలకు ఉచితంగా పరీక్షలు కూడా అందుబాటులోకి తీసుకొచ్చామన్నారు. కాంగ్రెస్ అధికారంలోకి వచ్చిన తర్వాత బస్టీ దవాఖానాలను నిర్లక్ష్యం చేసి, ప్రజారోగ్యాన్ని పూర్తిగా వక్రస్థి పెట్టేశారని విమర్శించారు. నాలుగు ఐదు నెలలుగా బస్టీ దవాఖానాలో పనిచేసే సిబ్బందినికీ జీతాలు ఇవ్వడం లేదని చెప్పారు. బస్టీ దవాఖానల్లో మందు గోళీలు కూడా అందుబాటులో లేవన్నారు. ప్రజారోగ్యం అంటే రేవంత్ రెడ్డికి, కాంగ్రెస్ ప్రభుత్వానికి ఏమాత్రం శ్రద్ధ ఉన్నదో దీనితో అర్థమవుతుందన్నారు.

ముగిసిన జాబ్లీహిల్స్ ఉప ఎన్నిక నామినేషన్ గడువు..

150కి పైగా నామినేషన్లు
హైదరాబాద్,అక్టోబర్ 21(జర్నలిస్ట్ వార్త): జాబ్లీహిల్స్ నియోజకవర్గ ఉప ఎన్నికకు నామినేషన్ల గడువు నేటితో ముగిసింది. ఈ నియోజకవర్గం నుంచి మొత్తం 150కి పైగా నామినేషన్లు దాఖలయ్యాయి. నామినేషన్ దాఖలు చేయడానికి ఈరోజు మధ్యాహ్నం 3 గంటల వరకు గడువు ఉండగా, ఆ సమయానికి గేటు లోపల ఉన్నవారికి నామినేషన్ దాఖలు చేయడానికి అవకాశం కల్పించారు. బీజేపీ అభ్యర్థి లంకల దీపక్ రెడ్డి ఈరోజు నామినేషన్ దాఖలు చేశారు.ప్రధాన పార్టీలతో పాటు స్వతంత్రులు, రిజిస్టర్డ్ రింగ్ రోడ్లు బాధిత రైతులు, ఓయూ, నిరుద్యోగ సంఘాల నాయకులు నామినేషన్లు దాఖలు చేశారు. రేపటి నుంచి నామినేషన్లను పరిశీలించనున్నారు. అక్టోబర్ 24 వరకు నామినేషన్ల ఉపసంహరణకు అవకాశం ఉంది. నవంబర్ 11న పోలింగ్ జరగనుండగా, 14న ఫలితాలు వెల్లడికానున్నాయి.

బయ్యారం మండలంలో ఎమ్మెల్యే కోరం కనకయ్య పర్యటన.

-పలు అభివృద్ధి కార్యక్రమాలకు శంకుస్థాపనలు.

-కాంగ్రెస్ జిల్లా కార్యదర్శి భూక్యా ప్రవీణ్ నాయక్.



బయ్యారం/అక్టోబర్ 21 (జర్నలిస్ట్ వార్త): మండలంలో పలు అభివృద్ధి పనులకు శంకుస్థాపనలు ఇల్లందు నియోజకవర్గ ఎమ్మెల్యే కోరం కనకయ్య చేతుల మీదుగా భూమి పూజ నిర్వహించినట్లు మహబూబాబాద్ జిల్లా కాంగ్రెస్ ప్రధాన కార్యదర్శి భూక్యా ప్రవీణ్ నాయక్ తెలిపారు. ఈ కార్యక్రమానికి ముఖ్యఅతిథిగా పాల్గొన్న ఎమ్మెల్యే కోరం కనకయ్య కొత్తపేట, గంధంపల్లి, బాలాజి పేట గ్రామాలలో నూతన అంగన్వాడీ భవనాలకు శంకుస్థాపనలు చేశారు. బయ్యారం, జగ్గుతండా, వెంకట్రాంపురం గ్రామాలలో సైడ్ డ్రైనేజ్ నిర్మాణాలకు శంకుస్థాపనలు చేశారు. నామాలపాడు, కొత్తపేట గంధంపల్లి జగ్గుతండా, బాలాజిపేట, వెంకట్రాంపురం గ్రామాలలో నిర్మాణంలో ఉన్న ఇందిరమ్మ ఇళ్ళ లభిధారుల చెంతకు వెళ్లి వారి సాధక బాధలను అడిగి తెలుసుకున్నారు. బిల్లులు విషయంపై ఆరా తీశారు. నామాలపాడు గ్రామపంచాయితీ పరిధిలోని రైతుల కోసం 33/113వ 32లక్షల వ్యయంతో నూతన విద్యుత్ లైన్ పనులను ప్రారంభించారు. ఈ కార్యక్రమంలో మూల మధుకర్ రెడ్డి, తిరుమల ప్రభాకర్ రెడ్డి, యాతా కాంగ్రెస్ నియోజకవర్గ అధ్యక్షులు చెరుకుపల్లి నరేందర్, చాపల శ్రీనివాస్, తమ్మిశెట్టి వెంకటపతి, పగడాల శ్రీను, మండా నాగరాజు, పలు శాఖల అధికారులు నాయకులు, కార్యకర్తలు తదితరులు పాల్గొన్నారు.

యువత రాజకీయాల్లోకి రావాలి.

-నియోజకవర్గ యూత్ కాంగ్రెస్ అధ్యక్షులు చేరుకుపల్లి నరేందర్.

బయ్యారం/అక్టోబర్ 21 (జర్నలిస్ట్ వార్త):

దీర్ఘకాలిక లక్ష్యాలతో యువత రాజకీయాల్లోకి రావాలని బయ్యారం మండల కేంద్రానికి చెందిన ఇల్లందు నియోజకవర్గ యూత్ కాంగ్రెస్ అధ్యక్షులు చెరుకుపల్లి నరేందర్ యువతకు సూచించారు. విద్యావంతులు సైతం రాజకీయాల్లో వస్తున్నారని, ఇది స్వాగతించాల్సిన విషయమని అన్నారు. ఎన్నికలప్పుడే కష్టపడితే రాజకీయాల్లో రాణించలేమని చెప్పారు. ప్రజాప్రతినిధులకు హాబీడేస్ ఉండవని, నిత్యం ప్రజాక్షేత్రంలో ఉంటేనే ప్రజలు ఆదరిస్తారని అన్నారు. ఇదే లక్ష్యంతో పని చేసి నియోజకవర్గ యూత్ కాంగ్రెస్ అధ్యక్షులుగా సక్సెస్ అయ్యావని తెలిపారు. రాజకీయాల్లో పదవులతో వ్యక్తిత్వం పెరగదని ఆయన అభిప్రాయపడ్డారు. చేసిన అభివృద్ధి పనులతో పాటు మన ప్రవర్తన, ప్రజలతో నడుచుకొనే విధానంతో గుర్తింపు తెస్తుందని చెప్పారు. గత ఎన్నికల్లో కాంగ్రెస్ పార్టీ గెలుపులో యువత పాత్ర మరుసలేనిదని, వచ్చే స్థానిక సంస్థల ఎన్నికల్లో కాంగ్రెస్ పార్టీ తరుపున పోటీ చెయ్యడానికి యువత ముందుకు వచ్చి పోటీ చెయ్యాలని, అలాగే కాంగ్రెస్ పార్టీ తరుపున పోటీ చేసే అభ్యర్థుల గెలుపుకై యువత ముందుకు వచ్చి కృషి చెయ్యాలని అన్నారు. కాంగ్రెస్ పార్టీ గత ఎన్నికల్లో ఇచ్చిన హామీలను లోటు బడ్జెట్ ఉన్న నెరవేరుస్తూ ముందుకు వెళ్తుందని అన్నారు. ఆదాయ వనరులు పెంచుకోవడంలో సీఎం రేచంతారెడ్డి అద్యుతమైన పాలన దక్షతతో రాష్ట్రానికి రావాల్సిన పెట్టుబడులు వచ్చేందుకు కృషి చేస్తున్నారన్నారు.



ధాన్యం కొనుగోలు కేంద్రాలను పరిశీలించిన అధికారులు



రాయపల్లె/అక్టోబర్ 21 (జర్నలిస్ట్ వార్త): మండల కేంద్రంతో పాటు మండలంలోని మైలారం, పెరికేడ్ గ్రామాలలో ఏర్పాటు చేసిన వానాకాలం పరి ధాన్యం కొనుగోలు కేంద్రాలను మంగళవారం డిపీఎం అనిల్ పరిశీలించారు. ఈ సందర్భంగా ఆయన మాట్లాడుతూ ధాన్యం కొనుగోలు కేంద్రాలలో రైతులకు ఎలాంటి ఇబ్బందులు కలగకుండా చూడాలని అన్నారు. ఈ కార్యక్రమంలో బబీ ఏపీఎం రాజు, ఏపీఎం కె. రవీందర్, సీసీ స్వామి, సమ్యయ్య, రాము, తదితరులు పాల్గొన్నారు.

మల్లికార్జున స్వామి దేవాలయంలో దీపాలంకరణ

బనవోలు/అక్టోబర్, 21 (జర్నలిస్ట్ వార్త):

బనవోలు శ్రీ మల్లికార్జున స్వామి దేవాలయంలో దీపావళి పండుగ సందర్భంగా మంగళవారం సహస్ర దీపాలంకరణ కార్యక్రమం నిర్వహించామని దేవాలయ కార్యనిర్వహణాధికారి కందుల సుధాకర్ తెలిపారు. ఈ కార్యక్రమాన్ని జ్యోతి ప్రజ్వలన చేసి దేవాలయ చైర్మన్ కమ్మగోని ప్రభాకర్ ప్రారంభించారు. తరువరి భక్తులు, దేవాలయ సిబ్బంది దేవాలయంలో దీపాలు వెలిగించారు ఈ కార్యక్రమంలో దేవాలయ ఉప ప్రధాన అర్చకులు పాతర్లపాటి రవీందర్, ముఖ్య అర్చకులు పాతర్లపాటి శ్రీనివాస్, బనవోలు మధుకర్ శర్మ, అర్చకులు నందనం భాను ప్రసాద్, మధు శర్మ, శ్రీనివాస్, నరేష్ శర్మ, దేవేందర్ భక్తులు అర్చక సిబ్బంది పాల్గొన్నారు.



బాధిత కుటుంబాలకు శ్రీనివాస్ రెడ్డి పరామర్శ



రాయపల్లె/అక్టోబర్ 21 (జర్నలిస్ట్ వార్త):

మండలంలోని కొందూరు గ్రామంలో బీఆర్ఎస్ పార్టీ నాయకులు నాగపూరి హైమ ఇటీవల అనారోగ్యంతో మరణించారు. అనంతరం మండలంలోని కాట్రపల్లి గ్రామానికి చెందిన బీఆర్ఎస్ పార్టీ నాయకురాలు కుత్బుద్దీన్ పు జయశ్రీ భర్త ప్రభాకర్, మండల కేంద్రానికి చెందిన గారే శ్రీనివాస్, గారే లక్ష్మీనర్సమ్మ, కనరబోయిన

సాయిలు, ఐత జంపి, ఉబ్బినీ ఎల్లమ్మ, ఐత ఇందిరా అనారోగ్యాలతో చికిత్స తీసుకొని ఇంటి వద్ద విశ్రాంతి తీసుకుంటుండగా బాధిత కుటుంబాలను మంగళవారం ఎన్ఆర్ఆర్ ఫౌండేషన్ చైర్మన్ బీఆర్ఎస్ పార్టీ జిల్లా నాయకులు పరుపాటి శ్రీనివాస్ రెడ్డి పరామర్శించి ఆర్థిక సహాయాలు అందజేశారు. ఈ కార్యక్రమంలో మాజీ ఎంపీపీ జినుగు అనిమి రెడ్డి, మాజీ జడ్పీటీసీ రంగు కుమార్

గౌడ్, మండల పార్టీ ప్రధాన కార్యదర్శి పూస మధు, ఫౌండేషన్ ప్రతినిధి గజవెల్లి ప్రసాద్, బోనగిరి ఎల్లయ్య, పెరటి యాదవ రెడ్డి, సంకినేని ఎల్లస్వామి, చందు రాము, కొమ్ము రాజు, పెండ్లి నరేష్, శాసనబోయిన యాకయ్య, పుల్ల శ్రీను, అడ్లూరి శ్రీనివాస్, అన్నర్, యాకయ్య, రాజేందర్, సోమయ్య, రఘు, రవి, గారే వెంకన్నగారే విష్ణు తదితరులు పాల్గొన్నారు.

తేమ పేరిట కోత విధిస్తే సహించం

-పత్తి కొనుగోళ్లకు పటిష్ఠ కార్యాచరణ --మద్దతు ధర పెంపుపై పార్లమెంటులో రాహుల్తో కలిసి పోరాటం

-గోల్ తండాలో సీసీబి సింబర్ట్ ప్రారంభోత్సవంలో తెలంగాణ రెవెన్యూ, గృహ నిర్మాణం, సమాచార శాఖల మంత్రి



తిరుమలాయపాలెం/అక్టోబర్ 21 (జర్నలిస్ట్ వార్త):

భారీ వర్షాల కారణంగా తీవ్రంగా నష్టపోయిన పత్తి రైతులను ఆదుకునేందుకు రాష్ట్ర ప్రభుత్వం పటిష్ఠ కార్యాచరణను అమలు చేస్తుందని తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస్ రెడ్డి స్పష్టం చేశారు. తేమ శాతం పేరుతోగానీ, తరుగు పేరిట గానీ రైతులను అనవసరంగా ఇబ్బందులు పెట్టి మద్దతు ధరలో కోత విధిస్తే ఎట్టి పరిస్థితుల్లోనూ ఉపేక్షించేది లేదని ఆయన కాటన్ కార్పొరేషన్ ఆఫ్ ఇండియా (సీసీబి) అధికారులను, మిల్లు యజమానులను హెచ్చరించారు.

తిరుమలాయపాలెం మండలం గోల్ తండా గ్రామంలోని శ్రీ భాగ్యలక్ష్మి కాటన్ ఇండస్ట్రీస్లో ఏర్పాటు చేసిన సీసీబి పత్తి కొనుగోలు కేంద్రాన్ని రాష్ట్ర మార్కెటింగ్ శాఖ సంచాలకులు జి. లక్ష్మీ బాయి తో కలిసి మంగళవారం మంత్రి పొంగులేటి శ్రీనివాస్ రెడ్డి ప్రారంభించారు. ప్రస్తుత వానాకాలం సీజన్ 2025లో పాతరు నియోజకవర్గంలో ప్రారంభమైన మెట్టమడటి సీసీబి కేంద్రం ఇదేదని ఈ సందర్భంగా మంత్రి గుర్తు చేశారు.

మద్దతు ధర పెంపుపై పార్లమెంటులో పోరాటం

ప్రస్తుత సీజన్లో అతి భారీ వర్షాల కారణంగా దిగుబడి తగ్గిపోయి రైతులు నష్టపోయారని మంత్రి పొంగులేటి ఆవేదన వ్యక్తం చేశారు. కేంద్రం ప్రకటించిన ప్రస్తుత మద్దతు ధర రైతులకు ఏ మాత్రం గిట్టుబాటు కావడం లేదని ఉద్ఘాటించారు. అందుకే, పత్తి ధరను పెంచాల్సిన ఆవశ్యకత ఉందని పేర్కొన్నారు. ఈ విషయంపై రాబోయే పార్లమెంటు సెషన్లో ప్రతిపక్ష నాయకుడు రాహుల్ గాంధీతో సమన్వయం చేసుకుంటూ, పత్తికి మద్దతు ధర పెంపుపై తప్పకుండా చర్యను లేపదీసి, రైతులకు న్యాయం జరిగే వరకు కృషి చేస్తామని మంత్రి హామీ ఇచ్చారు.

అన్యాయం జరిగితే కఠిన చర్యలే

రైతులు తమ పత్తిని ఎలాంటి ఆందోళన లేకుండా అమ్ముకునేందుకు వీలుగా అన్ని ఏర్పాట్లు చేశామని మంత్రి వివరించారు. ప్రతి సీసీబి కేంద్రం వద్ద వచ్చే

అభ్యంతరాలను, ముఖ్యంగా తేమ శాతం విషయంలో రైతుల ఇబ్బందులను పరిష్కరించేందుకు స్థానిక వ్యవసాయం, రెవెన్యూ, పోలీస్ అధికారులతో కూడిన కమిటీని ఏర్పాటు చేశామని మంత్రి తెలిపారు. రైతులకు అన్యాయం చేయాలని చూసే వారిపై ఈ కమిటీ తక్షణమే కఠిన చర్యలు తీసుకుంటుందని హెచ్చరించారు. ప్రతి వ్యవసాయ అధికారి వద్ద తేమ యంత్రాలు ఏర్పాటు చేశామని, రైతుల పొలాలు వద్దకే వెళ్లి తేమ శాతాన్ని పరిశీలించేలా చర్యలు తీసుకోవాలని అధికారులకు సూచించారు. ఇంటి వద్దే ఆన్ లైన్లో స్నాల్ బుకింగ్ ఎలా చేసుకోవాలో అనే దానిపై రైతులకు అవగాహన కల్పించాలని ఆదేశించారు. పత్తి రైతులకు నష్టం చేయాలని ఏ అధికారి ప్రయత్నించినా కఠిన చర్యలు తప్పవని మంత్రి స్పష్టం చేశారు. ఈ కార్యక్రమంలో మద్దలపల్లి వ్యవసాయ మార్కెట్ కమిటీ చైర్మన్ హరినాథ్ బాబు, జిల్లా మార్కెటింగ్ అధికారి అలీమ్, ఖమ్మం ఆర్టీవో నర్సింహారావు, ఆత్మ కమిటీ చైర్మన్ బీరమామృత, డిసిసిబి డైరెక్టర్ బి. రాజశేఖర్, ప్రజా ప్రతినిధులు, వివిధ శాఖల అధికారులు, తదితరులు పాల్గొన్నారు.

వేడెక్కిన జూబ్లీహిల్స్ ప్రచారం

దీపక్ రెడ్డికి మద్దతుగా కేంద్రమంత్రుల ప్రచారం -జూబ్లీహిల్స్ క్రిస్ట్ రెడ్డి అడ్డా అన్న బండి సంజయ్

హైదరాబాద్, అక్టోబర్ 21 (జర్నలిస్ట్ వార్త):

జూబ్లీహిల్స్ ఉప ఎన్నికల ప్రచారం వేడెక్కింది. బీజేపీ అభ్యర్థి దీపక్ రెడ్డి నామినేషన్ కార్యక్రమం సందర్భంగా ఏర్పాటు చేసిన భారీ రాబోయే సభలో కేంద్ర మంత్రి బండి సంజయ్ కుమార్ తీవ్రస్థాయిలో కాంగ్రెస్, బీఆర్ఎస్ పార్టీలను విమర్శించారు. బండి సంజయ్ మాట్లాడుతూ.. ఏయ్ బిడ్డా? జూబ్లీహిల్స్ కిషన్ రెడ్డి అడ్డా అంటూ ప్రారంభించిన ఆయన.. కిషన్ రెడ్డి నాయకత్వంలో బీజేపీని గెలిపించాలని ప్రజలను కోరారు. కాంగ్రెస్, బీఆర్ఎస్ పార్టీలు దొందూ దొందే అని ఆయన విమర్శించారు. ఈ రెండు పార్టీలు కలిసి ప్రజలను దోచుకుంటున్నాయని ఆయన ఆరోపించారు.. ఈ రెండు పార్టీల పాలనలో జూబ్లీహిల్స్ ప్రజలకు ఒరిగిందేమిటి? అని ఆయన ప్రశ్నించారు. బీజేపీ కార్యకర్తలపై దాడులు జరిగినా పోలీసులు పట్టించుకోవడం లేదని, అయితే హరిష్ రావు చెప్పగానే ఎన్కౌంటర్లు జరుగుతున్నాయన్నారు. అసదుద్దీన్ ఓట్రేసి కాంగ్రెస్కు మద్దతిస్తే, ఆయన తమ్ముడు బీఆర్ఎస్కు వత్తాసు పలుకుతున్నారని, బీజేపీని ఓడించడమే మజ్జన్ పార్టీ ప్రధాన లక్ష్యమని సంజయ్ వ్యాఖ్యానించారు. జూబ్లీహిల్స్లో ఎంబిఎం ఎందుకు పోటీ చేయడం లేదు? ఈ రెండు పార్టీలతో చేసుకున్న బేరసారాలే నిదర్శనం అని ఆయన అన్నారు. బీజేపీ గెలిస్తేనే కేంద్ర నిధులతో జూబ్లీహిల్స్



అభివృద్ధి సాధ్యమని చెప్పారు. కిషన్ రెడ్డి మరిన్ని నిధులు తెచ్చి హైదరాబాద్ను అభివృద్ధి చేస్తారు. కానీ కాంగ్రెస్ గెలిస్తే బంజారాహిల్స్ పెద్దపత్తి స్థలాన్ని మజ్జన్కు ధారాదత్తం చేసేలా ఒప్పందాలు కుదుర్చుకుంటారని సంజయ్ ఎద్దేవా చేశారు. కాంగ్రెస్పై కోపంతో బీఆర్ఎస్కు ఓటేయడం అంటే

రెండు పార్టీలకీ బలమిచ్చినట్లేదని అన్నారు. బీజేపీని గెలిపించండి? ఆ రెండు పార్టీలకు బుద్ధి చెప్పండిని బండి సంజయ్ పిలుపునిచ్చారు. ఈ కార్యక్రమానికి కేంద్ర మంత్రి జి. కిషన్ రెడ్డి, బీజేపీ చీఫ్ రామచందర్ రావు, గౌతమ్ రావు, పాయల్ శంకర్ తదితర నేతలు హాజరయ్యారు.

ఫలించిన ఏ బి ఎస్ ఎఫ్ , బి ఎస్ ఎఫ్ , స్వేరోస్ పోరాట ఫలితం

విద్యార్థి నాయకులు బోట్ల సరేష్, శనిగరపు రాజేంద్రప్రసాద్



నర్సంపేట/అక్టోబర్ 21(జర్నలిస్ట్ వార్త): వరంగల్ జిల్లా పరిధిలోని అన్ని కస్తూర్బా గాంధీ గురుకుల బాలికల పాఠశాలలో ఖాళీగా ఉన్న నాన్ టీచింగ్ పోస్టులు భర్తీ చేయాలని గత నెలరోజుల క్రితం, విద్యార్థి సంఘాల ఆధ్వర్యంలో వరంగల్ జిల్లా కలెక్టర్ కాన్ఫరెన్స్ హాల్లో ప్రజావాణిలో వినతి పత్రం అందజేయడం జరిగింది. నర్సంపేట డివిజన్ పరిధిలో ఉన్న అన్ని కస్తూర్బా గాంధీ గురుకుల పాఠశాలలో ఖాళీగా ఉన్న నాన్ టీచింగ్ సిబ్బందికి తీసుకునేందుకు దరఖాస్తు చేసుకోవడానికి అవకాశం కల్పించిన వరంగల్ జిల్లా కలెక్టర్ డాక్టర్ సత్య శారద, వరంగల్ జిల్లా విద్యాశాఖ అధికారికి, జి సి డి ఓ కు ప్రత్యేక కృతజ్ఞతలు తెలిపారు. ఈ కార్యక్రమంలో విద్యార్థి నాయకులు ప్రశాంత్, వినయ్, ప్రసాద్, రాకేష్, రాజు ప్రవీణ్ తదితరులు పాల్గొన్నారు

ప్రజాసేవే పరమావధి కావాలి

-గ్రూపు వన్ అధికారిణి గోలి హిమవర్షిణికి సృజన అభినందన.



సత్యపల్లి/అక్టోబర్ 21(జర్నలిస్ట్ వార్త): సత్యపల్లి పట్టణానికి చెందిన గోలి శ్రీనివాసరెడ్డి, ఉషారాణి దంపతుల కుమార్తె గ్రూపు వన్ లో డియ్యీగా ఎంపిక అయిన గోలి హిమవర్షిణిని సృజన సాహితీ సమాఖ్య మంగళవారం అభినందించింది. శిక్షణ నిమిత్తం హైదరాబాదు వెళుతున్న హిమ వర్షిణికి నిర్వాహకులు శు భాకాక్షలు తెలిపారు. ఈ సందర్భంగా వారు మాట్లాడుతూ పట్టుదలతో చదివి పోలీస్ అధికారిణిగా ఎంపిక అయిన అవకాశాన్ని ప్రజా సేవకు వినియోగించాలని ఆకాంక్షించారు. హిమవర్షిణిని శాలువా, పుష్పగుచ్ఛాలతో అభినందించి సృజన ప్రచురణ సాహిత్యాన్ని అందచేసారు. ఈ కార్యక్రమంలో గోలి శ్రీనివాసరెడ్డి, ఉషారాణి దంపతులతో పాటు సృజన నిర్వాహకులు రామకృష్ణ, మధుసూదన రాజు, పసుపులేటి నాగేశ్వరరావు పాల్గొన్నారు.

మహేశ్వరంలో జాతీయస్థాయి ఖో ఖో కోచింగ్ క్యాంప్ విజయవంతంగా ముగింపు



నర్సంపేట/అక్టోబర్ 21(జర్నలిస్ట్ వార్త): గురుకుల విద్యాలయం, మహేశ్వరం లో జాతీయ స్థాయికి ఎంపికైన ఖో ఖో క్రీడాకారుల కోసం నిర్వహించిన తొమ్మిది రోజుల శిక్షణా శిబిరం విజయవంతంగా మంగళవారం తో ముగిసింది. ఈ కోచింగ్ క్యాంప్ లో రాష్ట్రంలోని ప్రతిభావంతులైన క్రీడాకారులు పాల్గొని, నైపుణ్యాలను మెరుగుపర్చుకున్నారు. కార్యక్రమానికి సభాధ్యక్షులుగా మోతే సమిరెడ్డి ని నిర్వహించారు. ముఖ్య అతిథులుగా తెలంగాణ ఖో ఖో అసోసియేషన్ ప్రధాన కార్యదర్శి నాతి కృష్ణమూర్తి, వరంగల్ జిల్లా ఖో ఖో అసోసియేషన్ ప్రధాన కార్యదర్శి తోట సాంప్రసాద్, తెలంగాణ ఖో ఖో అసోసియేషన్ మరియు రఫెర్ జోర్జ్ చైర్మన్ కే. సదానందం, దాత ఎర్ర జగన్మోహన్ రెడ్డి, ఎస్.జి.ఎఫ్.బి సెక్రటరీ సారంగపాణి పాల్గొన్నారు. ఫిజికల్ డైరెక్టర్లుగా స్వామి, ఎస్పార్ కాలేజ్ ఫిజికల్ ఎడ్యుకేషన్ డిపార్ట్మెంట్ ఎడ్డు పుల్లార శ్రీనివాస్ గౌడ్ మరియు రవీందర్ గౌడ్, బిక్షపతి, రెవెన్యూ డైరెక్టర్ రామదాసు మరియు సంతోష్ శిక్షణ కార్యక్రమాన్ని నిపుణంగా నిర్వహించగా, స్టేడియం రెజ్లర్ కోచ్ సీరపురపు మహేష్, క్యాంప్ ఇన్చార్జులు కోట రాంబాబు, వీరుగని సుప్రస్థ పృథ్వీరాజు పాల్గొన్నారు

తెలంగాణ రైజింగ్ కు సలహాలు

ఈనెల 25 తో ముగియనున్న సర్వే

హైదరాబాద్/అక్టోబర్ 21(జర్నలిస్ట్ వార్త): తెలంగాణ రాష్ట్ర భవిష్యత్ రూపకల్పనకై ఉద్దేశించిన 'తెలంగాణ రైజింగ్ - 2047 ' సిటిజన్ సర్వే కు ప్రజల నుండి విశేష స్పందన లభిస్తోంది. ఇప్పటివరకు ఈ సిటిజన్ సర్వే లో కేవలం తెలంగాణ నుండే వివిధ ప్రాంతాల నుండి దాదాపు మూడు లక్షలకు పైగా పౌరులు పాల్గొని తమ విలువైన సమాచారాన్ని అందచేశారు. భారత దేశ స్వాతంత్ర్యానికి వంద సంవత్సరాలు పూర్తవుతున్న సందర్భంగా 2047 నాటికి తెలంగాణ రాష్ట్రం ఎలా ఉండాలి? ప్రజల నుండి తగు సలహాలు, సూచనలు చేపట్టడానికి రాష్ట్ర ప్రభుత్వం 'తెలంగాణ రైజింగ్ - 2047 ' సిటిజన్ సర్వేను చేపట్టింది. రాష్ట్ర ప్రభుత్వం గత వారం ప్రారంభించిన ఈ సర్వే ఈనెల 25 వతేది తో ముగుస్తుంది. ఈ సర్వే రాష్ట్రంలోని ప్రతి ఒక్కరికీ అందుబాటులో ఉన్నందున వెబ్ సైట్ లో సందర్శించి ప్రతీ ఒక్కరు తమ సలహాలు సూచనలను అందించాల్సిగా ఒక అధికార ప్రకటనలో తెలియ చేశారు.

మధిరకు దక్కునున్న మరో గౌరవం.

డిప్యూటీ సీఎం మల్లు భట్టి విక్రమార్క విధేయుడు వేమిరెడ్డి శ్రీనివాసరెడ్డిని వరించునున్న జిల్లా కాంగ్రెస్ అధ్యక్ష పదవి

ఖమ్మం/బ్యారో/అక్టోబర్ 21(జర్నలిస్ట్ వార్త): ఖమ్మం జిల్లా కాంగ్రెస్ పార్టీ అధ్యక్షులుగా వేమిరెడ్డి శ్రీనివాసరెడ్డి పేరు దాదాపుగా ఖరారు. ప్రజాప్రతినిధుల, నాయకుల కార్యక్తరల అభిప్రాయ స్వీకరణలలో వేమిరెడ్డికే సుముఖం. మధిర ప్రాంతం ఎంతో రాజకీయ చైతన్యాన్ని కలిగి రాష్ట్రంలోనే విభిన్న పరిస్థితులు కలిగిన ప్రాంతంగా చరిత్ర ఉంది. ఇంతటి చరిత్ర కలిగిన మధిర నియోజకవర్గానికి డిప్యూటీ సీఎం మల్లు భట్టి విక్రమార్క ద్వారా మరో అరుదైన గౌరవం దక్కుతోతుంది. మధిర మండలం మదపల్లి గ్రామానికి చెందిన ఖమ్మం జిల్లా కాంగ్రెస్ పార్టీ అధికార ప్రతినిధి వేమిరెడ్డి శ్రీనివాసరెడ్డి భట్టి విక్రమార్క ముఖ్య అనుచరుడిగా విశ్వసనీయతకు నిబద్ధతకు ఆశించిన జిల్లా కాంగ్రెస్ పార్టీ అధ్యక్ష పదవి పరించబోతోంది విషయం తెలిసిన మధిర నియోజకవర్గ ప్రజలు



హర్షాన్ని వ్యక్తం చేస్తున్నారు. భట్టి విక్రమార్క వెంట గత 20 సంవత్సరాలుగా పార్టీ పిలుపుమేరకు విధేయతతో పనిచేస్తూ తెలంగాణ రాష్ట్రంలో కాంగ్రెస్ ప్రభుత్వాన్ని తీసుకువచ్చేందుకు భట్టి విక్రమార్క రాష్ట్ర వ్యాప్తంగా చేపట్టిన పీపుల్స్ మార్చ్ పాదయాత్రలో వేమిరెడ్డి శ్రీనివాసరెడ్డి ముఖ్య భూమిక పోషించారు. కాంగ్రెస్ పార్టీలో నీతి నిజాయితీగా నిబద్ధతగా పనిచేసిన వేమిరెడ్డి శ్రీనివాసరెడ్డికి జిల్లా అధ్యక్ష పదవి రాబోతుందన్న విషయాన్ని తెలుసుకున్న నాయకులు కార్యక్తరలు డిప్యూటీ సీఎం మల్లు భట్టి విక్రమార్క కి ప్రత్యేక కృతజ్ఞతలు తెలియజేశారు. కాంగ్రెస్ పార్టీ భవిష్యత్ రాజకీయాలు మరింత మెరుగా తీర్చిదిద్దేందుకు బట్టి విక్రమార్క వారి ముఖ్య అనుచరులైన వేమిరెడ్డి శ్రీనివాసరెడ్డికి కట్టబెట్టబోతున్నందుకు ప్రజల్లో హర్షద్వారాలు రేకెత్తుతున్నాయి.

శాంతి భద్రతల సంరక్షణలో పోలీసుల పాత్ర కీలకం

జిల్లా కలెక్టర్ అనుదీప్ దులశెట్టి
వివత్సర సమయాల్లో మొదటగా స్పందించేది పోలీసులు మాత్రమే
పండుగలు ప్రశాంతంగా జరుపుకోవడంలో పోలీసుల సహకారం మరువలేనిది
ప్రతి పౌరులు పోలీసుల గొప్పతనం తెలుసుకోవాలి
పోలీస్ అమరవీరుల సంస్మరణ దినం సందర్భంగా పోలీస్ పరేడ్ డ్రౌండ్ లో నిర్వహించిన కార్యక్రమంలో పాల్గొన్న జిల్లా కలెక్టర్



ఖమ్మం బ్యారో/అక్టోబర్ 21 (జర్నలిస్ట్ వార్త): శాంతి భద్రతల సంరక్షణలో పోలీసుల పాత్ర కీలకమని జిల్లా కలెక్టర్ అనుదీప్ దురిశెట్టి అన్నారు. పోలీసు అమరవీరుల సంస్మరణ దినం (పోలీస్ ఫ్లాగ్ డే) సందర్భంగా మంగళవారం పోలీసు పరేడ్ డ్రౌండ్ లో నిర్వహించిన కార్యక్రమంలో జిల్లా కలెక్టర్ అనుదీప్ దురిశెట్టి, సిపి సునీల్ దత్, డిఎఫ్ఓ సిద్ధార్థ్ విక్రమ్ సింగ్ లతో కలిసి పాల్గొన్నారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ శాంతి భద్రతలు కాపాడేందుకు ప్రాణాలను సైతం లెక్క చేయకుండా విధులు నిర్వహించిన పోలీసు అమరవీరులకు ప్రతి ఒక్కరూ నివాళులు అర్పించాలని అన్నారు. ప్రభుత్వంలో ప్రతి శాఖ పని తీరులో పోలీస్ సహకారం సంపూర్ణంగా ఉంటుందని అన్నారు. భూ సేకరణ, ధాన్యం కొనుగోలు, ఎన్నికల నిర్వహణ, శాంతియుతంగా వేడుకలు జరగాలన్నా కూడా ప్రతి ఒక్క అంశంలో పోలీస్ సహకారం అవసరమని కలెక్టర్ అభిప్రాయపడ్డారు. ఖమ్మం జిల్లా యంత్రాంగానికి పోలీసులు సంపూర్ణ సహకారం అందిస్తున్నారని అన్నారు. దీపావళి, హోళి, వినాయక నిమజ్జనం వంటి అనేక పండుగలు ప్రశాంతంగా జరుపు కోవడంలో పోలీసులు కీలక పాత్ర పోషిస్తున్నారని అన్నారు. ప్రతి పౌరులు పోలీసుల గొప్పతనం తెలుసుకోవాలని, కృతజ్ఞతగా ఉండాలని, కానిస్టేబుల్ నుంచి డీజీపి వరకు నేర నియంత్రణ కోసం పాటు పడుతారని

అన్నారు. ప్రజలకు ఎటువంటి సమస్య వచ్చిన వెంటనే 100 కు ఫోన్ చేస్తారని, అన్ని వివత్సర సమయాల్లో మొదటగా స్పందించేది పోలీసులు మాత్రమే నని, 24 గంటల పాటు డ్యూటీలో ఉంటారని అన్నారు. పోలీసులు ప్రతిరోజు కుటుంబ సమయాన్ని త్యాగం చేస్తూ మన కోసం విధులు నిర్వహిస్తున్నారని, అటువంటి వారిపట్ల మనం నిరంతరం గౌరవ భావంతో ఉండాలని అన్నారు. పోలీసు అమరవీరుల కుటుంబాలకు శాంతి చేశారాలని కలెక్టర్ ఆకాంక్షించారు. కార్యక్రమంలో పోలీసు కమిషనర్ సునీల్ దత్ మాట్లాడుతూ 21 అక్టోబర్ 1959 లద్దాకి ప్రాంతంలో దేశ సరిహద్దు కాపాడటంలో 10 మంది సిఆర్పిఎస్ సిబ్బంది చైనా సైనికులతో వీరోచితంగా పోరాడి మరణించారని, విధులలో ఉండి మరణించిన పోలీసుల త్యాగాలకు చిహ్నంగా మనం నేడు పోలీసు అమరవీరుల సంస్మరణ దినోత్సవం జరుపుకుంటున్నామని తెలిపారు. గత సంవత్సర కాలంగా భారత దేశ వ్యాప్తంగా శాంతిభద్రతలు కాపాడేందుకు 191 మంది పోలీసులు ప్రాణాలు కోల్పోయారని తెలిపారు. ప్రతి పోలీసు వ్యక్తికి దేశం మొదటి ప్రాధాన్యతగా ఉండాలని అన్నారు. డిఎఫ్ఓ సిద్ధార్థ్ విక్రమ్ సింగ్ మాట్లాడుతూ పోలీస్ యూనిఫామ్ చాలా పెద్ద బాధ్యత అని, ప్రతి రోజు క్రిమిన్ ల్స్ తో పోరాటం, చాలా కష్టాలతో విధులు నిర్వహించాల్సి ఉంటుందని అన్నారు. సమాజంలో శాంతి భద్రతలు పకడ్బందీగా ఉండాలంటే పోలీసులు సరిగ్గా పని చేయాలని అన్నారు. పోలీసులు సరిగ్గా పనిచేస్తున్నారని అంటే

దానికి వారి కుటుంబాలు కూడా చాలా సహకరిస్తున్నాయని తెలిపారు. అనంతరం విధి నిర్వహణలో అమరులైన పోలీసులకు స్మారక స్థూపం వద్ద జిల్లా కలెక్టర్, పోలీసు కమిషనర్, అటవీశాఖ అధికారి పుష్పగుచ్ఛాలు ఉంచి ఘనంగా నివాళులు అర్పించారు. పోలీస్ హెడ్ క్వార్టర్స్ పేరెడ్ మైదానంలోని అమరవీరుల స్థూపం వద్ద స్మృతి పరేడ్ నిర్వహించగా, పోలీస్ అమర వీరుల స్థూపం వద్ద జిల్లా అధికార యంత్రాంగం, పోలీస్ అధికారులు, సిబ్బంది, అమరవీరుల కుటుంబీకులు పూలమాలలు ఉంచి శ్రద్ధాంజలి ఘడించారు. తొలుత, అమర వీరుల స్మృత్యర్థం సాయుధ బలగాలు పెరేడ్, గార్డ్ ఆఫ్ హోనర్ నిర్వహించారు. అనంతరం పోలీసు ఆయుధాలు కిందకు దింపి వందనం చేసి రెండు నిమిషాల పాటు మౌనం పాటించారు. ఈ కార్యక్రమంలో అదనపు డిసిపి లు ప్రసాద్ రావు, రామానుజం, పోలీసు అధికారులు, అమరవీరుల కుటుంబ సభ్యులు, సంబంధిత అధికారులు, తదితరులు పాల్గొన్నారు.

పేదల ఏక్సపాతిగా ప్రజా ప్రభుత్వం పాలన

కూసుమంచి/అక్టోబర్ 21 (జర్నలిస్ట్ వార్త): మండల పర్యటనలో తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస్ రెడ్డి కూసుమంచి పేదల పక్షపాతిగా ప్రజా ప్రభుత్వం పాలన చేస్తున్నదని తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస్ రెడ్డి పేర్కొన్నారు. జిల్లా కలెక్టర్ అనుదీప్ దురిశెట్టి తో కలిసి కూసుమంచి మండలంలో మంగళవారం పర్యటించి పలు రోడ్డు నిర్మాణ పనులకు శంకుస్థాపనలు చేశారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడుతూ నేలపట్ల గ్రామంలో ముదిగొండ రోడ్డు నుంచి కొత్త చెరువు వరకు రూ. 2 కోట్ల 75 లక్షలతో బీటీ రోడ్డు శంకుస్థాపన చేసుకున్నామని అన్నారు. మునిగేపల్లి నుంచి వీరేంద్ర స్వామి దేవస్థానం వయా వెంకటాపురం మీదుగా 8 కిలోమీటర్ల మట్టి రోడ్డు రూ. 3 కోట్లతో మంజూరు చేశామని, త్వరలోనే ఆ పనులకు శంకుస్థాపన చేస్తామని అన్నారు. నేలపట్ల గ్రామంలో రూ. 34 లక్షలతో అంతర్గత సిసి రోడ్డు నిర్మించామని, మరో 15 లక్షల రూపాయలు మంజూరు చేయడం జరిగిందని అన్నారు. అంగన్నాడి భవనానికి రూ. 5 లక్షలు, త్రాగునీటి మరమ్మత్తు పనులకు రెండు లక్షల రూపాయలు, ప్రజా ప్రభుత్వంలో గడిచిన 22 నెలల కాలంలో మొత్తంగా రూ. 6 కోట్ల 31 లక్షల రూపాయలు నేలపట్ల గ్రామ అభివృద్ధికి మంజూరు చేయడం జరిగిందని అన్నారు. ధర్మతంద గ్రామంలో రూ. 3 కోట్ల 75 లక్షలతో బీటీ రోడ్డు నిర్మాణ పనులకు శంకుస్థాపన చేసుకున్నామని అన్నారు. లోక్య తండా నుంచి ధర్మ తండా వరకు



కోటి 26 లక్షల రూపాయలతో నిర్మించ తలపెట్టిన రోడ్డు ప్రస్తుతం బెండర్ దశలో ఉందని, వర్షాకాలం లోపు ఆ రోడ్డు శంకుస్థాపన చేస్తామని, రాబోయే వర్షాకాలంలోపు ఈ రోడ్డు పూర్తి చేసి ప్రజలకు అందుబాటులోకి తీసుకొని వస్తామని అన్నారు. గత 22 నెలల కాలంలో ప్రజల ఆశీర్వాదంతో ధర్మతండా గ్రామానికి రూ. 46 లక్షలతో అంతర్గత సిసి రోడ్డు నిర్మించుకున్నామని అన్నారు. రూ. 20 లక్షలతో గ్రామ పంచాయతీ భవనం నిర్మించామని, మొత్తం ధర్మతండా గ్రామానికి రూ. 5 కోట్ల 95 లక్షల నిధులు అభివృద్ధి కోసం మంజూరు చేయడం జరిగిందని అన్నారు. పేదల ఆశీర్వాదంతో వచ్చిన ప్రజా ప్రభుత్వం పేద కుటుంబాలకు ఉచితంగా 200 యూనిట్ల విద్యుత్తు, ఉబాది నుంచి రేషన్ కార్డు ద్వారా సన్న బియ్యం, నూతనంగా పేద కుటుంబాలకు రేషన్ కార్డుల జారీ, పాత రేషన్ కార్డులలో నూతన సభ్యుల పేర్లు సమారు వంటి అనేక సంక్షేమ కార్యక్రమాలను అమలు చేస్తున్నామని అన్నారు. రైతును రాజు చేయడంలో భాగంగా మొదటి

ఏడాదిలో 25 లక్షల మంది రైతులకు 21 వేల కోట్ల రూపాయల 2 లక్షల రుణజాబ్, సన్న వడ్డకు వడ్డతు ధరతో పాటు క్వింటాకు 500 రూపాయల బోనస్ అందించామని, ప్రస్తుత సీజన్లో కూడా బోనస్ ఇవ్వడానికి క్యాబినెట్ నిర్ణయించిందని, రాబోయే వారం నుంచి పది రోజులలో కొనుగోలు కేంద్రాలు ప్రారంభిస్తామని తెలిపారు. పేద ప్రజలకు భరోసా, ధైర్యం అందించేలా ఇందిరమ్మ ఇండ్లను ప్రజా ప్రభుత్వం నిర్మిస్తుందని, పేద ప్రజలకు ఇచ్చిన మాట మేరకు మొదటి దఫాలోనే ప్రతి అనెంబ్లీ నియోజకవర్గ పరిధిలో 3500 చొప్పున రాష్ట్రంలో మొత్తం 4.5 లక్షల ఇందిరమ్మ ఇండ్లు ప్రభుత్వం మంజూరు చేసిందని, మన నేలపట్ల గ్రామంలో మొదటి విడత క్రింద 18 ఇండ్లు మంజూరు చేశామని, పేదలు ఎక్కడా ఇబ్బంది పడకుండా ప్రతి సోమవారం డబ్బులు విడుదల చేస్తున్నామని అన్నారు. పేదల పక్షపాతిగా ఉన్న ప్రజా ప్రభుత్వం ఆర్థికంగా ఎన్ని ఇబ్బందులు వచ్చినా భవిష్యత్తులో కూడా అర్దుదైన ప్రతి పేద కుటుంబానికి ఇందిరమ్మ ఇండ్లు మంజూరు చేస్తుందని అన్నారు.

పుకార్లకు ఫుల్స్టాప్..

నిర్మాతపై 'ఓజీ' దర్శకుడి ప్రశంసల వర్షం



'ఓజీ' చిత్ర దర్శకుడు సుజీత్, నిర్మాత డీవీపీ దానయ్య మధ్య విభేదాలు తలెత్తాయంటూ గత కొంతకాలంగా ఇండస్ట్రీ వర్గాల్లో జరుగుతున్న ప్రచారానికి సుజీత్ తన సోషల్ మీడియా పోస్టుతో ఫుల్స్టాప్ పెట్టే ప్రయత్నం చేశారు. తమ మధ్య ఎలాంటి పొరపాట్లు లేవని చెబితూ, నిర్మాత దానయ్యకు ప్రత్యేకంగా కృతజ్ఞతలు తెలిపారు. ఈ పోస్ట్ ఇప్పుడు సోషల్ మీడియాలో వైరల్‌గా మారింది. "ఓజీ సినిమా గురించి బయట చాలామంది రకరకాలుగా మాట్లాడుకుంటారు. కానీ ఒక ప్రాజెక్ట్‌ను ప్రారంభం నుంచి ముగింపు వరకు నడిపించడానికి ఏం అవసరమో కొందరికి మాత్రమే అర్థమవుతుంది. ఆ విషయంలో నన్ను నమ్మి, నాకు అండగా నిలిచిన నా నిర్మాత దానయ్య గారికి, నా డీమ్‌కు మాటల్లో చెప్పలేనంతగా రుణపడి ఉంటాను" అని సుజీత్ తన పోస్టులో పేర్కొన్నారు. అయితే, సుజీత్ ఉన్నట్టుండి ఈ పోస్ట్ పెట్టడం వెనుక బలమైన కారణం ఉందనే చర్చ జరుగుతోంది. వాస్తవానికి, సుజీత్ తన తదుపరి చిత్రాన్ని హీరో నానితో డీవీపీ ఎంటర్టైన్‌మెంట్స్ పతాకంపైనే చేయనున్నట్లు గతంలో ప్రకటించారు. కానీ, కొద్ది రోజుల క్రితం ఈ ప్రాజెక్ట్ నిహారిక ఎంటర్టైన్‌మెంట్ బ్యానర్‌పై లాంఛనంగా ప్రారంభమైంది. ఈ అనూహ్య మార్పుతోనే సుజీత్‌కు, దానయ్యకు మధ్య దూరం పెరిగిందని, అందుకే నిర్మాణ సంస్థ మారిందనే పుకార్లు షికారు చేశాయి. ఈ రూపద్రకు బలం చేకూర్చేలా 'ఓజీ' నిర్మాణ సమయంలోనూ ఇద్దరి మధ్య అభిప్రాయభేదాలు వచ్చాయని వార్తలు వినిపించాయి. ఈ ఊహాగానాల నేపథ్యంలోనే, తన నిర్మాతతో ఎలాంటి సమస్యలు లేవని స్పష్టం చేసేందుకే సుజీత్ ఈ పోస్ట్ పెట్టారని పలువురు అభిప్రాయపడుతున్నారు. కాగా, బాక్సాఫీసు వద్ద ఘన విజయం సాధించిన 'ఓజీ' సినిమా ఈ నెల 23 నుంచి ప్రముఖ ఓటీటీ ప్లాట్‌ఫామ్ నెట్‌ఫ్లిక్స్‌లో స్ట్రీమింగ్ కానుంది.



కళ్యాణ్ రామ్ సర్ప్రైజింగ్ లుక్ అదుర్స్

నందమూరి కళ్యాణ్ రామ్ ఈ ఏడాది 'అర్జున్ సన్యాస్ వైజయంతి' సినిమాతో ప్రేక్షకుల ముందుకు వచ్చిన విషయం తెల్సిందే. విజయశాంతిని ఆ సినిమాలో నటించడమే కాదు, ద్వారా అందరి దృష్టిని ఆకర్షించాడు. కమర్షియల్‌గా కళ్యాణ్ రామ్ విజయాన్ని సొంతం చేసుకోలేక పోయినా నటుడిగా ప్రతి సినిమాకు మంచి పేరును సొంతం చేసుకుంటున్న విషయం తెల్సిందే. ప్రస్తుతం నందమూరి కళ్యాణ్ రామ్ మంచి కథల కోసం వెయిల్ చేస్తున్నాడు. ఇప్పటికే ఆయన వద్ద ఒకటి రెండు కథలు ఫైనల్ చేసి ఉన్నాయని, వాటిని త్వరలోనే పట్టాలెక్కించేందుకు రెడీ అవుతున్నాడని సమాచారం అందుతోంది. ఆకట్టుకునే విధంగా నందమూరి కళ్యాణ్ రామ్ ఈసారి సినిమాతో రావాలని ఆశ పడుతున్నాడు. అందుకే కాస్త ఆలస్యం అయినా పర్యాటకుల అని ఈ నందమూరి హీరో వెయిట్ అండ్ సీ అన్నట్లుగా తన సినిమాను లేట్ చేస్తున్నట్లు తెలుస్తోంది. నందమూరి కళ్యాణ్ రామ్ లుక్... ఈ గ్యాప్‌లో నందమూరి కళ్యాణ్ రామ్ కథలు వినడంతో పాటు ఫిజిక్ విషయంలో దృష్టి పెట్టినట్లుగా ఉన్నాడు. అందుకే తాజాగా ఆయన లుక్ ను చూసి చాలా మంది సర్ప్రైజ్ అవుతున్నారు. గతంలో ఎప్పుడూ లేని విధంగా గ్రీక్ గార్డ్ లుక్‌లో కళ్యాణ్ రామ్ కండులు తిరిగిన బాడీతో వాచ్ అనిపిస్తున్నాడు. వయసు పెరుగుతున్నా కొద్ది కళ్యాణ్ రామ్ మరింత హ్యాండ్సమ్‌గా కనిపిస్తున్నాడు అంటే లేడీ ఫ్యాన్స్ సైతం కామెంట్స్ చేస్తున్నారంటే ఏ స్థాయిలో ఆయన లుక్ ఉందో అర్థం చేసుకోవచ్చు. కళ్యాణ్ రామ్ తాజా మేకోవర్, ఫిజిక్ ను చూస్తూ ఉంటే వచ్చే సినిమాలో ఖచ్చితంగా మంచి సాల్విడ్ కంటెంట్‌తో, సాల్విడ్ లుక్‌తో కనిపించే అవకాశాలు ఉన్నాయని అభిమానులు అభిప్రాయం వ్యక్తం చేస్తున్నారు. ప్రస్తుతానికి ఈ లుక్ సోషల్ మీడియాలో వైరల్ అవుతున్నాయి.

మళ్ళీ అవకాశాలు అంగీకరిస్తున్నా -రేణూదేశాయ్ వెల్లడి

ఒకప్పుడు కథానాయికగా తెలుగు ప్రేక్షకులకు సుపరిచితమైన రేణూ దేశాయ్ దాదాపు 20 ఏళ్ల తర్వాత రవిశేఖ 'టైగర్ నాగేశ్వరరావు'లో కనిపించిన సంగతి తెలిసిందే. సంఘ సంస్కర్త హేమలతా లబణం పాత్రని పోషించారు. అయితే, ఆ సినిమా సమయంలో తనపై కొన్ని విమర్శలు వచ్చాయని తాజాగా ఓ ఇంటర్వ్యూలో తెలిపారు. ఆ ట్రోల్ చేసినవారు ఎవరూ తర్వాత తనకు క్షమాపణలు చెప్పలేదన్నారు. 'నేను 'టైగర్ నాగేశ్వరరావు' చేసిన సమయంలో నాపై విమర్శలు వచ్చాయి. కమిజ్యూట్ ఇచ్చింది.. ఇక ఎక్కడ చూసినా కనిపిస్తుంది. ఎలాంటి సినిమాల్లోనైనా నటిస్తుందని రాశారు. ఇప్పుడు ఆ సినిమా వచ్చి రెండేళ్లు అవుతోంది. ఇప్పటివరకూ నేను మళ్ళీ స్క్రీన్‌పై కనిపించలేదు. ఏ సినిమాకు సైన్ చేయలేదు. నేను సినిమాలు అంగీకరించలేదని నా గురించి అలా మాట్లాడిన వాళ్లు ఇప్పుడు వచ్చి క్షమాపణలు చెప్పరు. మాట్లాడేవారు ఎలాగైనా మాట్లాడతారంటే. నాకు నటన అంటే చాలా ఇష్టం. కానీ, అదే నా లక్ష్యం కాదు. 15 ఏళ్ల వయసులోనే ఇండస్ట్రీకి వచ్చాను. నేను డబ్బుకు ప్రాధాన్యం ఇచ్చే మనిషిలా కనిపిస్తాను. డబ్బును జాగ్రత్తగా ఖర్చు చేస్తాను.. కానీ, దానికి ప్రాధాన్యం ఇవ్వను. ఒకవేళ నేను అప్పటినుంచి ఇప్పటి వరకూ సినిమాలు చేస్తూ ఉన్నట్లైతే ఇప్పటికి చాలా మంచి పేరు వచ్చేదని రేణూ చెప్పారు. తనకు ఇప్పుడు గొప్ప పాత్రలు వస్తున్నాయన్నారు. పవిత్రా ప్రాధాన్యం ఉన్న చిత్రాల్లో ధాన్యం వస్తున్నట్లు తెలిపారు. ప్రస్తుతం అత్తగారి పాత్రకు ఓకే చేసినట్లు చెప్పారు. త్వరలోనే ఆ సినిమా ప్రారంభం కానుందన్నారు. అత్తాకోడళ్లకు సంబంధించిన కామెడీ చిత్రంగా అది రానున్నట్లు వెల్లడించారు. తనకు ఆధ్యాత్మిక మార్గం అంటే ఇష్టమని.. భవిష్యత్తులో సన్యాసం తీసుకునే అవకాశం ఉందని రేణూ దేశాయ్ చెప్పారు.



నవీన్ పోలిశెట్టి... అనగనగా ఒక రాజు

జాతిరత్నాలు తరువాత మిస్ శెట్టి మిస్టర్ పోలిశెట్టి సినిమాతో వచ్చాడు. ఇక ఈ సినిమా మంచి విజయాన్ని అందుకుంది. ఇక దాని తరువాత నవీన్ నటిస్తున్న చిత్రం అనగనగా ఒక రాజు. కొన్ని కారణాల వలన ఆగ్రహం వచ్చింది. మారి దర్శకత్వం వహిస్తున్న ఈ సినిమాను సితార ఎంటర్ టైన్మెంట్స్ బ్యానర్ పై సూర్యదేవర నాగవంశీ నిర్మిస్తున్నాడు. మొదట ఈ చిత్రంలో శ్రీలీల హీరోయిన్ గా నటిస్తుంది అని చెప్పారు. ఆ తరువాత ఆమె ఫ్లేస్ ను మీనాక్షి చౌదరి రీప్లేస్ చేసింది. ఇప్పటికే ఈ చిత్రం నుంచి రిలీజైన పోస్టర్స్, వీడియోలు ప్రేక్షకులను విశేషంగా ఆకట్టుకున్నాయి. ఇక నవీన్ తన సినిమాకు ఏ రేంజ్ లో ప్రమోషన్స్ చేస్తుందో అన్న విషయం అందరికీ తెల్సిందే. ముఖ్యంగా అనగనగా ఒక రాజు సినిమా ప్రమోషన్స్ భార్యత మొత్తం నవీన్ తన భుజాల మీద వేసుకున్నాడు. ప్రతి వందగతు అందరూ తమ సినిమావైపు తిరిగి చూసేలా ప్రమోషన్స్ చేస్తాడు. మొన్న దసరాకు ఫ్లెటూరు వెళ్లి అక్కడనున్నారితో సినిమా గురించి మాట్లాడి దసరా శుభాకాంక్షలు చెప్పించాడు. ఇప్పుడు దీపావళికి కూడా మరో కొత్త కాన్సెప్ట్ తో వచ్చేతాడు. దీపావళి టపాకాయలు అమ్ముతూ తన సినిమా గురించి చెప్పుకొచ్చాడు. అనగనగా ఒక రాజు ఫుల్ ఎంటర్ టైన్మెంట్. దీపావళి నుంచి సంక్రాంతి వరకు ఇది పేలుతూనే ఉంటుందని చెప్పుకొచ్చాడు. అంతేకాకుండా అనగనగా ఒక రాజు నుంచి మొదటి సారి ను త్వరలోనే రిలీజ్ కానుందని మేకర్స్ తెలిపారు. ప్రస్తుతం ఈ వీడియో నెట్లోంట్ వైరల్ గా మారింది. ఇక ఈ ప్రమోషన్స్ చూసి .. నిజంగా నవీన్ జాతిరత్నం అంటూ కామెంట్స్ చేస్తున్నారు. సంక్రాంతి కానుకగా జనవరి 14 న ఈ సినిమా ప్రేక్షకుల ముందుకు రానుంది. మరి ఈ సినిమాతో రాజుగారి ఎలాంటి విజయాన్ని అందుకుంటుందో చూడాలి.



బాలీవుడ్ సీనియర్ నటుడు అస్రానీ కన్నుమూత

బాలీవుడ్ సీనియర్ నటుడు, దర్శకుడు గోవర్ధన్ అస్రాని కన్నుమూశారు. ఆయన వయసు 84 సంవత్సరాలు. గత కొద్ది రోజులుగా అనారోగ్యంతో బాధపడుతున్న అస్రానిని నాలుగు రోజుల క్రితం కుటుంబ సభ్యులు ఆసుపత్రిలో చేర్చించారు. చికిత్స పొందుతూ ఆయన నిన్ను సాయంత్రం తుదిశ్వాస విడిచారు. అస్రాని మృతి పట్ల పలువురు సినీ ప్రముఖులు, సహచరులు, అభిమానులు సోషల్ మీడియా వేదికగా సంతాపం వ్యక్తం చేస్తున్నారు. 1941లో రాజస్థాన్ రాష్ట్రంలోని జైపూర్‌లో జన్మించిన అస్రాని.. ప్రారంభంలో ఆల్ ఇండియా రేడియోలో వాయిస్ ఆర్టిస్ట్‌గా పనిచేశారు. అదే సమయంలో తన విద్యను పూర్తి చేశారు. నటనపై ఉన్న ఆసక్తితో 1962లో ముంబయికి వెళ్లారు. అక్కడ దర్శకులు కిశోర్ సాహు, హృషికేశ్ ముఖర్జీ సలహా మేరకు పుణెలోని ఫిల్మ్ ఇన్‌స్టిట్యూట్‌లో చేరారు. 1966లో విడుదలైన "హమ్ కహా జా రహే హై" సినిమాతో వెండితెరపై తొలి అడుగుపెట్టిన ఆయన, 1967లో వచ్చిన "హరే కాంత్ కీ చూడియా"తో మంచి గుర్తింపు తెచ్చుకున్నారు. అయితే, "పోలో" సినిమాలో ఆయన పోషించిన జైలర్ పాత్ర ఆయనకు విశేషమైన పేరు తెచ్చిపెట్టింది. సుదీర్ఘ సినీ ప్రస్థానంలో అస్రాని 350కి పైగా సినిమాల్లో నటించి ప్రేక్షకులను అలరించారు. "హీరో హిందూస్థానీ", "డ్రీమ్ గర్ల్ 2" వంటి చిత్రాల్లో కూడా ఆయన గుర్తుండిపోయే పాత్రలు పోషించారు. అంతేకాకుండా "చలా మురారి హీరో బన్నీ", "ఉదాస్" వంటి సినిమాలకు దర్శకత్వం వహించి తన ప్రతిభను చాటుకున్నారు. బాలీవుడ్‌లో చిరునవ్వుల నటుడిగా పేరుగాంచిన అస్రాని మరణం సినీ ప్రపంచానికి పూడ్చలేని లోటు అని అభిమానులు చెబుతున్నారు.



అమ్మాయిల తరపున వకాలూ పుచ్చుకున్న రష్మిక..!

నేషనల్ క్రేష్ రష్మిక మందన్న 'థామా' సినిమాతో నేడు ప్రేక్షకుల ముందుకు వచ్చింది. ఆయుష్మాన్ ఖురాన హీరోగా నటించిన ఈ హారర్ థ్రిల్లర్ మావీపై అంచనాలు పెరిగే విధంగా రష్మిక మందన్న గత రెండు వారాలుగా ప్రచారం చేసిన విషయం తెల్సిందే. ఇదే సమయంలో రష్మిక తన రాబోయే సినిమాల గురించి పలు ఆసక్తికర విషయాలను వెల్లడించింది. కానీ థామా సినిమా ప్రమోషన్ సమయంలో అయినా రష్మిక తన వివాహ నిశ్చితార్థం గురించి ఓపెన్ అవుతుందని అంతా భావించారు. కానీ రష్మిక ఆ ప్రశ్నలు రాకుండానే చాలా జాగ్రత్త పడింది. మీడియా సమావేశంలో ఆ విషయాల గురించి ప్రస్తావించిన సమయంలో మౌనంగా నవ్వుతూ ఉండి పోయింది. దాంతో రష్మిక మందన్న విజయ దేవరకొండల యొక్క వివాహ నిశ్చితార్థం గురించి ఇంకా క్లారిటీ రాలేదు అని అభిమానులతో పాటు అంతా ఆవేదన వ్యక్తం చేస్తూనే ఉన్న విషయం తెల్సిందే. రష్మిక మందన్న థామా సినిమా రిలీజ్ తాజాగా రష్మిక మందన్న ఒక చిట్ చాట్‌లో ప్రేమ విఫలం, ఆ సమయంలో ఇద్దరూ పడే బాధ గురించి మాట్లాడింది. చాలా మంది లవ్ ట్రైక్ల సమయంలో ఎక్కువగా అబ్బాయిలు బాధ పడుతారు, వారే చాలా కాలం పాటు అందులో నుంచి బయటకు రాలేక పోతారు, ఆత్మహత్యలు చేసుకుంటారు, దారుణాలకు పాల్పడుతారు అంటూ ప్రచారం ఉంది. పలు సర్వేల్లోనూ అదే విషయం వెల్లడి అయింది. కానీ రష్మిక మాత్రం అందుకు విరుద్ధంగా చెప్పుకొచ్చింది. ప్రేమ విఫలం అయిన సమయంలో అబ్బాయిలు మాత్రమే బాధ పడుతారు అంటూ ఉన్న ప్రచారంను ఆమె కొట్టి పారేసింది. అబ్బాయిలు ఎక్కువగా బాధ పడుతారు అంటే తాను ఒప్పుకోను అంది. అబ్బాయిలకు ఏమాత్రం తగ్గకుండా, వారి రిలేషన్‌షిప్ విషయంలో అమ్మాయిలు కూడా చాలా సీరియస్‌గా ఉంటారని రష్మిక మందన్న తాజా ఇంటర్వ్యూలో చెప్పుకొచ్చింది. లవ్ ఫెయిల్చూర్‌పై రష్మిక మందన్న ఇంకా రష్మిక మందన్న మాట్లాడుతూ... అమ్మాయిలు బాధకు వ్యక్తపరిచేందుకు మార్గాలు లేవు అన్నట్లుగా చెప్పుకొచ్చింది. అబ్బాయిలు ప్రేమ విఫలం అయిందంటే గడ్డాలు పెంచుకోవడం, మందు తాగడం చేస్తారు. కానీ అమ్మాయిలు అలా చేయలేరు. పెంచుకోవడానికి గడ్డం ఉండదు, అలాగే మందు తాగి తమ ప్రేమ విఫలం గురించి బయట పడరు అంది. అమ్మాయిలకు తమ ఆవేదన వ్యక్తం చేసుకునేందుకు ఎక్కువ మార్గాలు లేకపోవడం వల్లే అబ్బాయిలకు ఈ విషయంలో ఎక్కువగా సానుభూతి లభిస్తుంది అంటూ రష్మిక మందన్న ఈ విషయంలో అమ్మాయిల తరపున వకాలూ పుచ్చుకుని మాట్లాడింది.

